

OLD VERSION



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia

Chambres Extraordinaires au sein des Tribunaux Cambodgiens

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

Kingdom of Cambodia

Nation Religion King

Royaume du Cambodge

Nation Religion Roi

អង្គជំនុំជម្រះសាលាដំបូង

Trial Chamber

Chambre de Premiere instance

ឯកសារដើម

ORIGINAL/ORIGINAL

ថ្ងៃ ខែ ឆ្នាំ (Date): 27-Aug-2015, 11:08

CMS/CFO: Sann Rada

កំណត់ហេតុជាលាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលទី

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី២៥ ខែសីហា ឆ្នាំ២០១៥

ម៉ោង ០៨:៥៨នាទី

សវនាការលើកទី៣១៧

ចៅក្រមសាលាដំបូង៖

ចៅក្រម និល ណុន ជាប្រធាន

ចៅក្រម ក្លូឌា ហ្វេនស៍

(Judge Claudia FENZ)

ចៅក្រម យ៉ា សុខន

ចៅក្រម ហ្សង់ម៉ាក ឡាវេរ៉េនី

(Judge Jean-Marc LAVERGNE)

ចៅក្រម ធួ មណី

ចៅក្រម ម៉ាទីន ខារ៉ូបគីន (បម្រុង)

(Judge Martin KAROPKIN)

ក្រឡាបញ្ជីសាលាដំបូង៖

លោក ឯម ហ៊ីយ

លោក រ៉ូដ្លី ហ្វីលីព (Mr. Roger PHILLIP)

ការិយាល័យសហព្រះរាជអាជ្ញា៖

លោក ស្រី រតនៈ

កញ្ញា សុង ធីន្ទី

លោក ចូសេហ្វ អេនឌ្រូ ប៊ីយលី

(Mr. Joseph Andrew BOYLE)

ជនជាប់ចោទ៖

លោក នួន ជា

លោក ខៀវ សំផន

មេធាវីការពារជនជាប់ចោទ នួន ជា៖

លោក សុន អរុណ

លោក លីវ សុវណ្ណា

លោក វិចិត្រ កូប៉េ (Mr. Victor KOPPE)

មេធាវីការពារជនជាប់ចោទ ខៀវ សំផន៖

លោក គង់ សំអុន
លោក អាកទួរ វ៉ែកគែន
(*Mr. Arthur VERCKEN*)

មេធាវីប្រចាំការលោក ខៀវ សំផន៖

លោកស្រី ទូច វណ្ណក្ស
លោក ខលវីន សោនដឺស៍
(*Mr Calvin SAUNDERS*)

មេធាវីតំណាងដើមបណ្តឹងរដ្ឋប្បវេណី៖

លោក ពេជ អង្គ
លោកស្រី ម៉ារី ហ្គីរ៉ូដ៍(*Ms.Marie GUIRAUD*)
លោក ឡា ជុនធី
លោក វ៉ែន ពៅ

ផ្នែកគ្រប់គ្រងតុលាការ៖

លោក អ៊ុច អរុណ

អង្គជំនុំជម្រះវិសាមញ្ញក្នុងតុលាការកម្ពុជា
អង្គជំនុំជម្រះសាលាដំបូងៈ សវនាការលើកទី៣១៧
សំណុំរឿងព្រហ្មទណ្ឌលេខៈ ០០២/១៩-០៩-២០០៧/អវតក/អជសដ
ថ្ងៃទី២៥ ខែសីហា ឆ្នាំ២០១៥

ទំព័រ i

បញ្ជីឈ្មោះអ្នកនិយាយ៖
ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម ហ្សង់ម៉ាក ឡាវ៉ែនី	បារាំង
ចៅក្រម ក្លូឌា ហ្វេនស៍	អង់គ្លេស
លោក ចូសេហ្វ អេនឌ្រូ ប៊ិយលី	អង់គ្លេស
លោក ស្រី រតនៈ	ខ្មែរ
លោក អាកឡូ វ៉ែកគែន	បារាំង
លោក វ៉ិចទ័រ កូប៉េ	អង់គ្លេស
លោក គង់ សំអុន	ខ្មែរ
លោកស្រី ម៉ារី ហ្គីរ៉ូដ	បារាំង
លោក ពេជ អង្គ	ខ្មែរ
លោក ឡោ ជុនធី	ខ្មែរ
លោក ញ៉ែប ហាស់ (2-TCCP-269)	ខ្មែរ

ឧបសម្ព័ន្ធ

ការសួរដេញដោលដើម្បីបង្ហាញឱ្យចេញពី៖ លោក ស៊ីម ហង់ (2-TCCP-269)

សួរដោយប្រធានអង្គជំនុំ ឆ្លើមពីទំព័រ ២

សួរដោយលោក ឡេ ជុនធី ឆ្លើមពី.....ទំព័រ ៤

សួរដោយលោក ពេជ អង្គ ឆ្លើមពីទំព័រ ២០

សួរដោយលោក ស្រី រតនៈ ឆ្លើមពីទំព័រ ២៥

សួរដោយលោក ចូសេហ្វ អេនឌ្រូ ប៊ិយលី ឆ្លើមពីទំព័រ ២៨

សួរដោយចៅក្រម ហ្សង់ម៉ាក ឡាវ៉េនី ឆ្លើមពីទំព័រ ៣១

សួរដោយលោក វ៉ិចទ័រ កូប៉េឆ្លើមពី.....ទំព័រ ៣៤

សួរដោយលោក គង់ សំអុន ឆ្លើមពីទំព័រ ៤២

កិច្ចដំណើរការនីតិវិធី

(ចៅក្រមចូលក្នុងបន្ទប់សវនាការ)

[០៨:៥៨:៣៨]

ក្រឡាបញ្ជី៖

សូមអញ្ជើញក្រោកឈរ!

ប្រធានអង្គជំនុំ៖

អង្គុយចុះ!

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ សវនាការនៅថ្ងៃនេះ អង្គជំនុំជម្រះធ្វើសវនាការស្តាប់សក្ខីកម្មដើមបណ្តឹងរដ្ឋប្បវេណីដែលមានរហស្សនាម 2-TCCP-269។ នៅក្នុងកិច្ចដំណើរការសវនាការស្តាប់សក្ខីកម្មដើមបណ្តឹងរដ្ឋប្បវេណីរូបនេះ មានជំនួយពីបុគ្គលិកអង្គការ ជី.ភី.អូ យូ ថាវ៉ាត់ អង្គុយអមដើមបណ្តឹងរដ្ឋប្បវេណីនៅក្នុងអំឡុងពេលគាត់ផ្តល់សក្ខីកម្ម។

ក្រឡាបញ្ជីសវនាការ លោក ឯម ហ៊ុយ ឡើងរាយការណ៍អំពីស្ថានភាពវត្តមាន អវត្តមាន ភាគីនិងបុគ្គលដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការថ្ងៃនេះ។

ក្រឡាបញ្ជី៖

សូមគោរពលោកប្រធាន សម្រាប់សវនាការថ្ងៃនេះ ក្រឡាបញ្ជីកត់សម្គាល់ឃើញថា គ្រប់ភាគីទាំងអស់នៃរឿងក្តីនេះ មានវត្តមាន។ ដោយឡែកលោក នួន ជា មានវត្តមាននៅបន្ទប់ឃុំខ្លួនខាងក្រោមសាលសវនាការនេះ ដោយលោកស្នើសុំលះបង់សិទ្ធិមានវត្តមានដោយផ្ទាល់ពីបន្ទប់សវនាការ។ លិខិតលះបង់សិទ្ធិរបស់ជនជាប់ចោទ នួន ជា បានប្រគល់ដល់ក្រឡាបញ្ជីរួចហើយ។

ដើមបណ្តឹងរដ្ឋប្បវេណីដែលនឹងមកផ្តល់សក្ខីកម្មនៅថ្ងៃនេះ មានរហស្សនាម 2-TCCP-269។ ដើមបណ្តឹងរដ្ឋប្បវេណីរូបនេះ មានវត្តមាននៅក្នុងបន្ទប់រង់ចាំ រង់ចាំការកោះហៅពីអង្គជំនុំជម្រះ។

សូមអរគុណលោកប្រធាន។

ប្រធានអង្គជំនុំ៖

បាទ អរគុណ។ ឥឡូវនេះ អង្គជំនុំជម្រះសម្រេចលើសំណើសុំរបស់ជនជាប់ចោទ នួន ជា ជាមុនសិន។ អង្គជំនុំជម្រះបានទទួលលិខិតសុំលះបង់សិទ្ធិចូលរួមសវនាការដោយផ្ទាល់ ក្នុងបន្ទប់សវនាការរបស់ជនជាប់ចោទ នួន ជា ចុះថ្ងៃទី២៥ ខែសីហា ឆ្នាំ២០១៥ ដែលបញ្ជាក់ថា ដោយគាត់មានបញ្ហា

1 សុខភាព ឈឺក្បាល ឈឺចង្កេះមិនអាចអង្គុយយូរបាន មិនអាចផ្ទង់អារម្មណ៍បានយូរ និងដើម្បីមាន
2 លទ្ធភាពចូលរួមសវនាការនៅថ្ងៃខាងមុខឱ្យមានប្រសិទ្ធភាព ខ្លួនសុំលះបង់សិទ្ធិចូលរួម និងមានវត្តមាន
3 ដោយផ្ទាល់ក្នុងបន្ទប់សវនាការ នៅថ្ងៃទី២៥ ខែសីហា ឆ្នាំ២០១៥។

4 [០៩:០១:៣០]

5 បានឃើញកំណត់ហេតុពិនិត្យសុខភាពជនជាប់ចោទ នួន ជា ដែលធ្វើឡើងដោយគ្រូពេទ្យប្រចាំ
6 ការពិនិត្យព្យាបាលថែទាំសុខភាពជនជាប់ចោទ នួន ជា នៅអ.វ.ត.ក ចុះថ្ងៃទី២៥ ខែសីហា ឆ្នាំ២០១៥
7 បានកត់សម្គាល់ថា ស្ថានភាព សុខភាពរបស់លោក នួន ជា ថ្ងៃនេះ មានអាការៈឈឺចង្កេះ វិលមុខ និង
8 មិនអាចអង្គុយយូរបាន និងបានផ្តល់អនុសាសន៍ថា សូមអង្គជំនុំជម្រះអនុញ្ញាតឱ្យលោក នួន ជា ចូលរួម
9 និងតាមដានកិច្ចដំណើរការសវនាការពីបន្ទប់ខាងក្រោមសាលសវនាការនេះ។ ផ្អែកលើមូលដ្ឋាននេះ និង
10 យោងតាមបទប្បញ្ញត្តិនៃវិធាន៨១(៥) នៃវិធានផ្ទៃក្នុង អ.វ.ត.ក អង្គជំនុំជម្រះយល់ព្រម និងអនុញ្ញាតឱ្យ
11 ជនជាប់ចោទ នួន ជា ចូលរួម និងតាមដានកិច្ចដំណើរការសវនាការពីចម្ងាយ ពីបន្ទប់ឃុំខ្លួនមួយ ស្ថិត
12 នៅក្រោមសវនាការនេះ តាមរយៈឧបករណ៍សោតទស្សន៍សម្រាប់រយៈពេលសវនាការពេញមួយថ្ងៃនេះ។

13 បង្គាប់ឱ្យបុគ្គលិកសោតទស្សន៍ភ្ជាប់ប្រព័ន្ធសោតទស្សន៍សម្រាប់ជនជាប់ចោទ នួន ជា អាចចូល
14 រួម និងតាមដានកិច្ចដំណើរការសវនាការពីចម្ងាយ ពីបន្ទប់ឃុំខ្លួនមួយស្ថិតនៅខាងក្រោមសវនាការនេះ
15 ក្នុងរយៈពេលនៃកិច្ចដំណើរការសវនាការសម្រាប់ថ្ងៃនេះ។

16 ជាបន្តទៅនេះ បង្គាប់ឱ្យមន្ត្រីរដ្ឋបាលតុលាការអញ្ជើញដើមបណ្តឹងរដ្ឋប្បវេណី ហើយនិង
17 បុគ្គលិកអង្គការ ជី.ភី.អូ មកកាន់កន្លែងផ្តល់សក្ខីកម្មនៅក្នុងបន្ទប់សវនាការ។

18 (ដើមបណ្តឹងរដ្ឋប្បវេណីចូលក្នុងបន្ទប់សវនាការ)

19 [០៩:០៣:៥៨]

20 **ការតាំងសំណួរដោយចៅក្រម**

21 **សួរដោយប្រធានអង្គជំនុំ៖**

22 **ស៖** សួស្តីលោកដើមបណ្តឹងរដ្ឋប្បវេណី តើលោកឈ្មោះអី?

23 **លោក ញ៉ិប ហល់៖**

24 **ឆ៖** បាទ សូមគោរពបងប្រធាន ខ្ញុំឈ្មោះ ញ៉ិប ហល់។

25 **ស៖** អរគុណលោក ញ៉ិប ហល់ តើលោកកើតថ្ងៃខែឆ្នាំណា លោកចាំដែរទេ?

1 **ឆ៖** ចាំតែឆ្នាំដែលកើត។ កើតនៅឆ្នាំ១៩៥២។

2 **ស៖** បាទ អរគុណលោក ញឹម ហល់ តើលោកមានទឹកន្លែងកំណើតនៅទីកន្លែងណា?

3 **ឆ៖** ខ្ញុំកើតនៅភូមិវាលជ្រូក ឃុំជប់រាវី ស្រុកព្រះនេត្រព្រះ ខេត្តបាត់ដំបង បាទ។

4 **ស៖** បាទ អរគុណ។ ចុះទីលំនៅសព្វថ្ងៃរបស់លោក តើលោករស់នៅទីកន្លែងណា?

5 **ឆ៖** គឺរស់នៅភូមិ និងឃុំ ស្រុកដដែល ខេត្តបន្ទាយមានជ័យ បាទ។

6 **ស៖** អរគុណ។ ចុះឪពុកបង្កើតរបស់លោកឈ្មោះអី? ហើយម្តាយបង្កើតរបស់លោក គាត់
7 ឈ្មោះអី?

8 **ឆ៖** ឪពុកឈ្មោះ ញឹម វឿន។ ម្តាយឈ្មោះ ឆាយ ឆោម។

9 **ស៖** ចុះប្រពន្ធរបស់លោកឈ្មោះអី ហើយលោកមានកូនប៉ុន្មាននាក់?

10 **ឆ៖** ប្រពន្ធឈ្មោះ ស៊ុត ដៀង កូនមានចំនួនបួននាក់ ប្រុសពីរ ស្រីពីរ។

11 **ប្រធានអង្គជំនុំ៖**

12 អរគុណ លោក ញឹម ហល់ នៅក្នុងកិច្ចដំណើរការសវនាការថ្ងៃនេះ អង្គជំនុំជម្រះបានកោះហៅ
13 លោកឱ្យចូលរួមផ្តល់សក្ខីកម្មក្នុងឋានៈលោកជាដើមបណ្តឹងរដ្ឋប្បវេណី។ ហើយយើងសូមជម្រាបលោក
14 ថា ក្នុងឋានៈលោកជាដើមបណ្តឹងរដ្ឋប្បវេណី ក្រោយពីលោកផ្តល់សក្ខីកម្ម ហើយនៅដំណាក់កាលចុង
15 ក្រោយបង្អស់នៃការផ្តល់សក្ខីកម្មរបស់លោក គឺលោកអាចមានសិទ្ធិថ្លែងរៀបរាប់អំពីស្ថានភាពទុក្ខសោក
16 វេទនា និងស្ថានភាពព្យាបាទកម្មដែលកើតមានចំពោះលោកនៅក្នុងរបបកម្ពុជាប្រជាធិបតេយ្យ ប្រសិនបើ
17 លោកមានបំណងធ្វើដូច្នេះ។

18 បាទ ដែលអនុវត្តតាមបទប្បញ្ញត្តិនៃវិធាន៩១ ស្ទួន នៃវិធានផ្ទៃក្នុង អ.វ.ត.ក អង្គជំនុំជម្រះផ្តល់
19 វេទិកាជូនទៅសហមេធាវីនាំមុខតំណាងដើមបណ្តឹងរដ្ឋប្បវេណី តាំងសំណួរដេញដោលចំពោះសាក្សី
20 ញឹម ហល់ មុនភាគីដទៃទៀតនៃរឿងក្តី។ សូមបញ្ជាក់ថា សហមេធាវីនាំមុខតំណាងដើមបណ្តឹងរដ្ឋប្ប-
21 វេណី រួមទាំងសហព្រះរាជអាជ្ញាមានរយៈពេលពីរវគ្គនៃថ្ងៃសវនាការ ក្នុងការតាំងសំណួរដេញដោល
22 ចំពោះដើមបណ្តឹងរដ្ឋប្បវេណីរូបនេះ។ សូមអញ្ជើញ!

23 [០៩:០៧:១៧]

24 **លោក រោង អង្គ៖**

25 បាទ សូមគោរពលោកប្រធាននិងភាគី ខ្ញុំមេធាវីនាំមុខសូមផ្ទេរសិទ្ធិនៅក្នុងការសួរដំបូងជូន

1 លោកមេធាវី ឡោ ជុនធី សួរដើមបណ្តឹងរដ្ឋប្បវេណី ញឹប ហល់ ហើយបន្ទាប់មកក៏ខ្ញុំនឹងសួរបន្តពីលោក
2 មេធាវី ឡោ ជុនធី។ សូមលោកប្រធានអនុញ្ញាត។

3 **ប្រធានអង្គជំនុំ៖**

4 បាទ អង្គជំនុំជម្រះអនុញ្ញាត។ សូមអញ្ជើញលោកមេធាវី ឡោ ជុនធី!

5 **លោក ឡោ ជុនធី៖**

6 បាទ សូមអរគុណ។ ជាដំបូងខ្ញុំបាទ សូមគោរពលោកប្រធាន សូមគោរពអង្គជំនុំជម្រះទាំងមូល
7 ហើយសូមជម្រាបសួរលោកពូ ញឹប ហល់។

8 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

9 **សួរដោយលោក ឡោ ជុនធី៖**

10 **ស៖** ខ្ញុំបាទ ឡោ ជុនធី ដែលជាមេធាវីដើមបណ្តឹងរដ្ឋប្បវេណី ហើយជាមេធាវីលោកពូដែរ
11 ហើយខ្ញុំបាទ ជាមេធាវីនៅក្នុងអង្គការជំនួយផ្នែកច្បាប់នៅកម្ពុជា។ នៅពេលនេះខ្ញុំបាទ សូមជម្រាបសួរ
12 លោកពូអំពីដំណើរដើមទងមួយចំនួនដែលបាន ដែលលោកពូបានជួបប្រទះ ហើយនិងជាការបទពិសោធន៍
13 មួយនៅក្នុងសម័យកម្ពុជាប្រជាធិបតេយ្យ ពីក្នុងរវាងឆ្នាំ១៩៧៥ ទៅដល់ឆ្នាំ១៩៧៩ ហើយនៅក្នុង
14 ប្រធានបទនៅពេលនេះ គឺពាក់ព័ន្ធនឹងទំនប់ត្រពាំងថ្ម។ ជាដំបូងខ្ញុំបាទសូមជម្រាបសួរលោកពូថា តើនៅ
15 មុនឆ្នាំ១៩៧៥ បន្តិច តើលោកពូរស់នៅទីណា?

16 **លោក ញឹប ហល់៖**

17 **ឆ៖** មុនឆ្នាំ១៩៧៥ គឺខ្ញុំនៅភូមិរោលជ្រូក ជាកសិករ រោលជ្រូក ឃុំដប់រាវី ស្រុកព្រះនេត្រព្រះ
18 ខេត្តបាត់ដំបង។

19 **ស៖** បាទ អរគុណ។ ចុះនៅពេលដែលឆ្នាំ១៩៧៥ ក្រោយពីថ្ងៃ១៧ មេសា មក តើនៅតំបន់
20 លោកពូហ្នឹងត្រូវបានរំដោះនៅថ្ងៃហ្នឹង ឬមួយថ្ងៃណាផ្សេង?

21 **ឆ៖** ពេលនៅភូមិខ្ញុំ គឺរំដោះនៅថ្ងៃ១៧ មេសា បាទ។

22 **ស៖** ក្រោយពីរំដោះហ្នឹងហើយ តើក្រុមគ្រួសារលោកពូនៅជុំគ្នានៅទីនោះ ឬមួយគេផ្លាស់ប្តូរពី
23 កន្លែងលោកពូទៅណាទៀតដែរឬទេ?

24 **ឆ៖** បន្ទាប់មកដល់ថ្ងៃ១៧ មេសា ប្រហែលជាពីរបីថ្ងៃ គេឱ្យគេពីភូមិរោលជ្រូក គឺទៅនៅភូមិ
25 ជ្រាប់ថ្មីក្នុងឃុំដប់រាវី ស្រុកព្រះនេត្រព្រះដដែល។ គេឱ្យជម្លៀសចេញពីភូមិរយៈពេលបីថ្ងៃ។

1 **ស៖** តើនៅពេលដែលគេឱ្យជម្លៀសចេញរយៈពេលបីថ្ងៃហ្នឹង គេមានផ្តល់ព័ត៌មានទៅលោកពូ
2 ថា តើគេឱ្យចេញរយៈពេលបីថ្ងៃហ្នឹង គេទៅដើម្បីអី ទៅធ្វើអី ហើយមានថាឱ្យចេញទៅទីនោះបីថ្ងៃ
3 ហើយគេឱ្យត្រឡប់មកវិញឬមួយយ៉ាងម៉េច?

4 [០៩:១២:០៨]

5 **ឆ៖** គេឱ្យទៅរយៈពេលបីថ្ងៃ កាលណោះគេនិយាយថាខ្លាចកប៉ាល់ហោះអាមេរិកាំងមកទម្លាក់
6 ឱ្យចេញពីភូមិ។ ក៏នាំឱ្យម្តាយក៏នាំកូនចៅទៅតាមគេប្រាប់និងបញ្ជា ខាងខ្មែរក្រហម។

7 **ស៖** មានន័យថានៅពេលនោះ គឺគេជម្លៀសប្រជាជនហ្នឹងចេញអស់ពីភូមិហ្នឹងទៅភូមិជ្រាប់ថ្មី
8 ទាំងអស់គ្នា ឬមួយអ្នកខ្លះគេឱ្យទៅជ្រាប់ថ្មី ឬមួយអ្នកខ្លះគេឱ្យទៅកន្លែងណាផ្សេង?

9 **ឆ៖** គឺក្នុងមួយភូមិហ្នឹងគឺគេឱ្យទៅនឹងភូមិជ្រាប់ថ្មី គឺទៅមួយភូមិនៅម្តុំភូមិជ្រាប់ថ្មី។

10 **ស៖** ហើយតើនៅពេលទៅដល់ភូមិជ្រាប់ថ្មីហ្នឹងគេ បានន័យថាគេសាងសង់ជាលំនៅដ្ឋានឱ្យនៅ
11 ឬមួយគេធ្វើយ៉ាងដូចម្តេចដើម្បីទទួលខាងលោកពូទៅហ្នឹង?

12 **ឆ៖** អត់ទេ គឺយើងនៅតាមរទេះរៀងៗខ្លួន។ សម័យនោះគឺចេញទៅមានរទេះគោ ខ្លះអត់រទេះ
13 ទៅ ដើរអីរាំងតាមអ្នកមានរទេះគោទៅ ខ្លះគេមានរទេះក៏ផ្ញើទៅ យកតែរបស់ណាដែលស្រាលៗអាចយក
14 ទៅបាន។

15 **ស៖** ហើយថាតើនៅទីនោះប៉ុន្មានថ្ងៃ ប៉ុន្មានខែដែរ ដែលត្រឡប់មកភូមិវិញ?

16 **ឆ៖** កាលណោះគេឱ្យទៅតែបីថ្ងៃទេ ប៉ុន្តែទៅៗក៏មិនឮគេថាឱ្យមកវិញក៏មិនប្រាកដមកគឺចេះតែ
17 នៅៗទៅ មិនប្រាកដមកវិញ ឬគេថា ថ្ងៃណាគេឱ្យមកវិញក៏ចេះតែនៅនឹងភូមិជ្រាប់ថ្មីទៅ។

18 **ស៖** ចុះមានន័យថានៅទីនោះ នៅរហូតតែម្តង ឬមួយក៏នៅត្រឹមតែប៉ុន្មាននេះ គេឱ្យទៅកន្លែង
19 ណាផ្សេងពីហ្នឹងទៀត ឬមួយយ៉ាងដូចម្តេច?

20 **ឆ៖** ក្នុងចំណុចនេះគឺថាខ្ញុំមិនចាំទេ ចាំតែពេលដែលគេរើសកងចល័ត ចំពោះឪពុកម្តាយគឺនៅ
21 នោះ មិនដឹងថា ដល់គេរើសកងចល័តខ្ញុំក៏ស្ម័គ្រចិត្តចូលក្នុងកងចល័តមកច្រូតស្រូវ។

22 **ស៖** លោកពូថា នៅទីនោះ ហើយនៅពេលមួយគេបានជ្រើសរើសកងចល័តគេឱ្យច្រូតស្រូវ។
23 តើគេឱ្យទៅច្រូតនៅតំបន់ណាដែរ?

24 [០៩:១៦:៣៣]

25 **ឆ៖** ការជ្រើសរើសកងចល័ត គឺគេជ្រើសរើសឱ្យមកច្រូតនៅសាលាក្រហមក្នុងស្រុកសិរី-

1 សោភ័ណក្នុងចន្លោះឆ្នាំ៧៦ ខ្ញុំមិនចាំខែទេ ប៉ុន្តែដឹងថាគេជ្រើសរើសកងចល័ត។

2 **ស៖** ហើយតើនៅពេលនោះ លោកពូទៅតែម្នាក់ឯង ឬមួយអ្នកណាទៅជាមួយដែរ?

3 **ឆ៖** ខ្ញុំភ្លេចអស់ហើយ កាលនោះ ចាំតែខ្លួនឯងទៅច្រូតស្រូវប៉ុណ្ណោះ ភ្លេច។

4 **ស៖** ចុះនៅពេលដែលលោកពូទៅធ្វើការនៅទីនោះ តើមានសុខភាពយ៉ាងម៉េច ហើយឬមួយ
5 មានជំងឺឈឺថ្កាត់អីអត់ទេ នៅពេលនោះ?

6 **ឆ៖** ពេលដែលខ្ញុំទៅច្រូតស្រូវនៅសាលាក្រហម គឺថ្ងៃឡើងច្រូតស្រូវ តែយប់ឡើងត្រូវទៅលី
7 បារដាក់បារាំងរទេះភ្លើង លីបារស្រូវ។ សុខភាពគឺយ៉ាប់ណាស់ គឺទៅ ដូចថាទៅ ខ្លាច ទៅទាំងទឹកចិត្ត
8 ខ្លាច ខ្លាចស្លាប់តែម្តង បើយើងមិនទៅ គេថាយើងតវ៉ានឹងអង្គការចាត់តាំង។

9 [០៩:១៩:០៤]

10 **ស៖** លោកពូបានលើកឡើងថា បើយើងមិនទៅ បានន័យថាប្រឆាំងនឹងអង្គការចាត់តាំង។ ចុះ
11 លោកពូបានទទួលព័ត៌មានអ្វីដែល គេថាបើមិនទៅ គេអាចធ្វើទារុណកម្ម ឬក៏អាចស្លាប់អីហ្នឹង គេ--
12 បានន័យថា គេផ្តល់ព័ត៌មានយ៉ាងដូចម្តេចទៅឱ្យលោកពូ?

13 **ឆ៖** ព័ត៌មានដែលថាមិនគោរពអង្គការចាត់តាំងគឺ ពេលដែលប្រជុំម្តងៗ គេលើកឡើងត្រូវ
14 គោរពអង្គការចាត់តាំង អង្គការចាត់តាំងទៅត្រង់ណាដាច់ខាតត្រូវតែទៅត្រង់នោះ បើមិនទៅប្រឆាំងនឹង
15 អង្គការចាត់តាំង។

16 **ស៖** សូមអរគុណ។ ខ្ញុំត្រឡប់ទៅក្រោយបន្តិច គឺចំណុចដែលលោកពូលើកឡើងថាឈឺ តែខ្ញុំ
17 ចង់ជម្រាបសួរថា ថាតើពេលនោះឈឺអ្វី ហើយឈឺដល់កម្រិតណា? បានន័យថា ឈឺរហូតដេកនឹង
18 កន្ទួលតែម្តង ឬមួយយ៉ាងម៉េច? ហើយមានការព្យាបាលពីពេទ្យគេហ្នឹងដោយយកចិត្តទុកដាក់ដែរឬទេ?

19 **ឆ៖** ការឈឺរបស់ខ្ញុំ ដែលឈឺនៅតំបន់ដែលខ្ញុំរស់នៅសាលាក្រហម ដែលខ្ញុំលីបារនោះ គឺធ្លាក់
20 ឈាមចេញពីមាត់ដែលខ្ញុំលីបារ អត់មានថ្នាំព្យាបាលទៅ យប់លីបារ ថ្ងៃច្រូតស្រូវ មិនមានថ្នាំព្យាបាល
21 ទេ ទាល់តែសន្លប់ទៅបានគេយកមកឱ្យដេកពេទ្យ មិនដឹងដេកពេទ្យណាផង មិនដឹងមកតាមណា។
22 ស្រាប់ដល់ភ្នាក់ខ្លួននៅពេទ្យ ធ្លាក់ឈាមចេញពីមាត់ បាទ។

23 [០៩:២១:៤៨]

24 **ស៖** ចុះនៅពេលលោកពូឈឺហ្នឹង ហើយទៅថា គេបានយកលោកពូទៅដាក់ចោលនៅកន្លែង
25 ណា មានអីចឹងដែរអត់ទេ?

1 **ឆ៖** ពេលនោះខ្ញុំសន្លប់បាទ ពេលដែលគេបញ្ជូនពីសាលាក្រហមឱ្យដេកពេទ្យស្រុកសិរីសោភ័ណ
2 នោះ គឺខ្ញុំអត់ដឹងខ្លួនទេ។ ដល់ដឹងខ្លួនឡើង ដែលដឹងតាមមិត្តម្នាក់និយាយប្រាប់ គឺអ្នកស្គាល់ថា សន្លប់
3 ប៉ុន្មានថ្ងៃគេអូសទៅ តាមរយៈសន្លប់ពីរបីថ្ងៃបាទ។ ហ្នឹងគេយកទៅដាក់ក្នុងសាលខ្មោចនោះ ពេលធ្លាក់
4 ឈាមអស់ពីខ្លួនទៅអត់ដឹង ដល់-- បើនិយាយទៅសំណាងវាធ្លាក់ឈាមអស់ទៅដឹងខ្លួនមកវិញគេយក
5 ទៅដាក់នឹងសាលខ្មោចបម្រុងនឹងយកទៅកប់ហើយបាទ។ អ្នកកប់នោះ តាមរយៈគេនិយាយប្រាប់ទេ
6 មិត្តដែលគេឃើញ តាមរយៈគេប្រុងនឹងយកទៅកប់ ដល់កម្រើកដែកក្រើកដើរគេយកមកវិញ។ បាទ
7 បានរស់មកបាទ។

8 **ស៖** ហើយនៅពេលនោះ ក្រុមគ្រួសារលោកពូបានដឹងព័ត៌មានហ្នឹងអត់ទេបាទ?

9 **ឆ៖** មិនមានអ្នកណាដឹងទេ ព្រោះការទំនាក់ទំនងមនោសញ្ចេតនារវាងមនុស្ស និង មនុស្សអត់
10 មានទេ គឺថាវាផ្តាច់អស់បាទ។ ផ្តាច់ការទំនាក់ទំនងរវាងគ្រួសារ និង កូន និងចៅ មិនដឹងទៅនៅត្រង់ណា
11 មិនដឹងស្លាប់ ឬរស់ អត់ដឹង មិនដឹងផ្តល់ដំណឹងទៅឱ្យត្រង់ណាទេ អត់មានបណ្តាញ អត់មានអ្នកណា
12 នឹងផ្តល់បាទ។

13 [០៩:២៤:៣២]

14 **ស៖** បាទ អរគុណ។ ខ្ញុំសូមចូលទៅក្នុងចំណុចសំខាន់ដែលនៅក្នុងប្រធានបទ។ នៅពេលណា
15 ដែលគេបញ្ជូនលោកពូទៅការដ្ឋានទំនប់ត្រពាំងថ្ម លោកពូចាំទេ?

16 **ឆ៖** គឺពេលដែលខ្ញុំជាហើយ ប្រហែលជា១០ថ្ងៃ ចេញពីពេទ្យមកវាបញ្ជូនខ្ញុំទៅនៅចម្ការកប្បាស
17 កងវ៉ាគាស់បួសគុល។ ក្នុងមួយថ្ងៃពី៣០គុល ៥០គុល បាទ ចេញពីពេទ្យមកអង្គភាពពីសាលាក្រហម
18 គេផ្លាស់មកកងវ៉ា គេបញ្ជូនខ្ញុំមកកងវ៉ា មកគាស់គុលនៅកងវ៉ា។ ខែគាស់គុល ដល់ខែ៦ បាន ឆ្នាំ៧៧
19 បានគេបញ្ជូនទៅត្រពាំងថ្ម ទៅវែកដី បាទ។

20 **ស៖** លោកពូបានលើកឡើងអម្បាញ់មិញ ពាក់ព័ន្ធនឹងថាទៅគាស់គុល បន្ទាប់មកនៅកងវ៉ា។
21 តើកងវ៉ាហ្នឹងនៅជិតទំនប់ត្រពាំងថ្មហ្នឹង ឬមួយយ៉ាងម៉េច? កងវ៉ាហ្នឹងស្អីគេទៅ?

22 **ឆ៖** កងវ៉ា គឺជាការដ្ឋានចម្ការកប្បាស បាទ សម័យបីឆ្នាំគេឱ្យដាំកប្បាស គឺចម្ការកប្បាស
23 របស់ខ្មែរក្រហម។ បាទ គាស់គុលដើម្បីយកដីដាំកប្បាសនៅក្នុងស្រុកសិរីសោភ័ណ ខេត្តបន្ទាយមានជ័យ
24 សព្វថ្ងៃ។

25 **ស៖** បាទ អរគុណ។ លោកពូថានៅក្នុងឆ្នាំ១៩៧៧ គេបញ្ជូនលោកពូទៅក្នុងទៅអាងត្រពាំងថ្ម

1 តើនៅពេលដែលលោកពូទៅដល់អាងត្រពាំងថ្មដំបូង តើលោកពូសង្កេតឃើញម៉្លេះ កន្លែងនោះ ឃើញ
2 ទិដ្ឋភាពយ៉ាងដូចម្តេចដែរ?

3 ឆ៖ ពេលខ្ញុំទៅដល់ត្រពាំងថ្ម ទៅដល់គេបើកបង្គីនិងចបឱ្យ។ បើកបង្គីនិងចបឱ្យហើយ ក៏ព្រឹក
4 ឡើងគេទៅបង្ហាញដីឱ្យកែនៅអាង ជើងអាងត្រពាំងថ្មហ្នឹង ស្ពានទី១បាទ។

5 [០៩:២៨:០០]

6 ស៖ បានន័យថានៅពេលដែលលោកពូទៅដល់ភ្លាម គឺគេចែកបង្គី ចែកចប ព្រលឹមឡើងចុះទៅ
7 ធ្វើក្នុងការដ្ឋានតែម្តង សំណួរខ្ញុំចង់ជម្រាបសួរលោកពូថា នៅពេលទៅដល់ហ្នឹង តើគេរៀបចំលោកពូ
8 ជាកង ជាក្រុម គេឱ្យកន្លែងស្នាក់នៅ កន្លែងណាខ្លះអីចឹង? បាទ នៅពេលនឹង គឺលោកពូទៅដល់នោះ
9 ឃើញមនុស្សច្រើន ឬមួយមនុស្សតិចនៅទីនោះហើយស្រេច ឬមួយទៅដល់អត់ឃើញមនុស្សទេ បាទ?

10 ឆ៖ គឺទៅដល់គេធ្វើរោងឱ្យនៅស្រេច ដែលប្រក់អំពីស្បូវ ធ្វើរោងជាប់នឹងដី រោងវែងៗ បាទ
11 នៅមួយកន្លែងដែលអាចស្នាក់នៅបាន១០០នាក់ នៅត្រពាំងថ្ម ចម្ងាយពីទំនប់ប្រហែលជា១គីឡូម៉ែត្រ មក
12 ជាប់នឹងភូមិត្រពាំងថ្ម។

13 ស៖ អីចឹងមានន័យថាទីតាំងដែលស្នាក់នៅហ្នឹងឆ្ងាយពីទំនប់១គីឡូម៉ែត្រ?

14 ឆ៖ បាទ ឆ្ងាយពីទំនប់ប្រហែល១គីឡូម៉ែត្រដែរ។ គេមិនឱ្យនៅជាប់នឹងទំនប់នោះទេ ឱ្យនៅឱ្យ
15 ឆ្ងាយ ដល់ពេលវាស់ដីបានគេឱ្យទៅ។

16 ស៖ តើនៅក្នុងក្រុមលោកពូ ឬមួយកន្លែងដែលលោកពូទៅនៅហ្នឹង នៅក្រុមហ្នឹងប៉ុន្មាននាក់ដែរ?

17 ឆ៖ ព្រោះក្នុងកងរបស់ខ្ញុំ មាន១០០នាក់ ជាយុវជនទាំងអស់ អត់មានវ័យកណ្តាលលាយទេ
18 ស្រ្តីក៏អត់មាន មានបុរស យុវជន ទាំង១០០នាក់។

19 [០៩:៣១:១៨]

20 ស៖ អរគុណ។ តើលោកពូដឹងទេថានៅក្នុង១០០នាក់ហ្នឹងសុទ្ធតែយុវជនសុទ្ធសាធ ដែលមក
21 ពីភូមិតែមួយរបស់លោកពូ ឬមួយមកពីភូមិផ្សេងៗ ភូមិផ្សេងទៀត?

22 ឆ៖ ក្នុង១០០នាក់មកពីភូមិផ្សេងៗ បាទ មកពីភូមិផ្សេងៗក្នុងតំបន់៥ហ្នឹង បើនិយាយទៅ
23 ជាចល័តតំបន់តែម្តង។ មកពីប៉ុន្មានស្រុក ក្នុងតំបន់។

24 ស៖ បាទ តើលោកពូបានទំនាក់ទំនងគ្នាទៅនៅក្នុង១០០នាក់ហ្នឹង ដឹងថាអ្នកដែលមកលើកទំនប់
25 ហ្នឹងជាអ្នកដែល មានអ្នកដែលត្រូវជម្លៀសមកពីភ្នំពេញដែរឬអត់ទេ ឬមួយមានតែអ្នកដែលនៅមូលដ្ឋាន

1 ខាងបាត់ដំបងយើងហ្នឹង និងខាងស្រុកភូមិលោកពូហ្នឹង ឬមួយមានអ្នកផ្សេងទៀត?

2 **ឆ៖** ខ្ញុំក៏វាមិនចាំទេ ភ្លេចបាទ វាច្រើនឆ្នាំហើយ ក៏ភ្លេចមនុស្សអស់។ ទៅវាច្រើនតំបន់ដែរ ទាំង
3 ប្រជាជន១៧ មកពីភ្នំពេញក៏មាន ប៉ុន្តែខ្ញុំភ្លេចអស់។

4 **ស៖** បាទ អរគុណលោកពូ។ អម្បាញ់មិញលោកពូថា គេចែកបង្គំ ចែកចបព្រលឹមទៅធ្វើការ
5 តែម្តង។ តើនរណាជាអ្នកចែកចប ចែកបង្គំ ហើយនិងវាសំដីចែកឱ្យខាងលោកពូហ្នឹង តើគាត់ចែកឱ្យ
6 ក្នុងម្នាក់ៗ ឬមួយចែកឱ្យជាក្រុមធំហ្នឹងតែម្តង ឬមួយធ្វើផ្សេងពីហ្នឹង?

7 **ឆ៖** ទៅដល់ គឺចែកជាម្នាក់ៗបាទ ចែកម្នាក់៥ម៉ែត្រគូប គឺវាសំដីម៉ែត្រគូបចូលទៅ។ ក្នុងម្នាក់
8 ៥ម៉ែត្រគូបទៅ បោះបង្គោលប្រវែងជម្រៅ កម្ពស់។

9 [០៩:៣៤:៤៣]

10 **ស៖** បាទ អរគុណ។ លោកពូអម្បាញ់មិញបានលើកឡើងថា ជាចែកឱ្យម្នាក់ បានន័យថាជា
11 ម្នាក់ៗ៥ម៉ែត្រគូប។ តើការវាសំដីឱ្យលោកពូបានលើកឡើងអម្បាញ់មិញថា ៥ម៉ែត្រគូប មានប្រវែង
12 ទទឹង បណ្តោយអីចឹង ជម្រៅអីចឹង តើគេវាសំដីចែក៥ម៉ែត្រគូបហ្នឹង គេវាសំដីយ៉ាងម៉េច?
13 បានន័យគេវាសំដីហើយគេបោះបង្គោលឱ្យម្នាក់ៗម្តង ឬមួយយ៉ាងម៉េច?

14 **ឆ៖** ចំពោះកងខ្ញុំ គេបោះបង្គោលឱ្យម្នាក់ៗតែម្តង បាទ ដូចជា ៥ម៉ែត្រគូបអីចេះទៅ។ គេវាសំ
15 ឱ្យម្នាក់ៗ ត្រង់ណា៥ម៉ែត្រគូប ស្រេចតែគេបោះបង្គោលត្រង់នោះហើយ យើងឆែកឱ្យតែរួចទៅ បាទ
16 ៥ម៉ែត្រគូប។

17 **ស៖** មានន័យថា៥ម៉ែត្រគូប វាសំដីឱ្យ៥ម៉ែត្រគូបក្នុងម្នាក់ ហើយក្នុងម្នាក់ហ្នឹង ធ្វើប៉ុន្មានថ្ងៃទៅ?

18 **ឆ៖** អត់មានបានធ្វើច្រើនថ្ងៃទេ ធ្វើតែមួយថ្ងៃឱ្យរួចតែម្តង បាទ។ ក្នុង៥ម៉ែត្រគូបម្នាក់ គឺឱ្យរួច
19 ៥។ គឺហូបបាយ ហូបនឹងអន្លង់កន្លែងឆែកដី អត់មានពិបាកដើរទៅហូបឯណា។ បាយគេយកទៅឱ្យនឹង
20 អន្លង់នោះឯង បាទ អន្លង់ដីឆែក។

21 **ស៖** បាទ អរគុណ។ ថាតើអ្វីដែលលោកពូបានលើកឡើងអម្បាញ់មិញ ខ្ញុំចង់ត្រឡប់ក្រោយ
22 បន្តិច ពេលលោកពូទៅដល់ភ្លាម តើគេចែកឱ្យ៥ម៉ែត្រគូបហ្នឹងតែម្តង ឬមួយសន្សឹមៗ ទម្រាំយើងអាច
23 ស៊ាំ បានគេឱ្យ៥ម៉ែត្រគូប?

24 [០៩:៣៧:៣៥]

25 **ឆ៖** បាទ បកមកក្រោយវិញ ថាទៅដំបូងគេឱ្យ៣ម៉ែត្រគូប ៣ម៉ែត្រគូបរួច ពីថ្ងៃម៉ោងមួយ

1 ម៉ោងពីររួច ឡើងដល់៥ម៉ែត្រគូប បាទ។ ឡើង ដំឡើងដល់៥ម៉ែត្រគូប។

2 **ស៖** អញ្ជើញមានន័យថា ពីដំបូង គេដាក់៣ម៉ែត្រគូប ៣ម៉ែត្រគូប យើងធ្វើហើយ ដូចហើយពី
3 ថ្ងៃអីចឹង គេដំឡើង១ម៉ែត្រគូប ឬមួយដំឡើងរហូតទៅដល់ ៥ម៉ែត្រគូបតែម្តង ឬមួយមានវិធីសាស្ត្រអី
4 ផ្សេងទៀត?

5 **ឆ៖** អត់មានវិធីសាស្ត្រអីទេ គឺថាឡើងៗ ដល់ហ្នឹង ត្រឹម៥ម៉ែត្រគូបហ្នឹងឯង។ ៣ម៉ែត្រគូបរួច
6 ពីថ្ងៃអីចឹង ដល់មើលទៅរួចពីថ្ងៃ គេឱ្យដំឡើង២ម៉ែត្រគូបទៀត។

7 **ស៖** បាទអរគុណ។ អ្វីដែលគេដំឡើងហ្នឹង ដោយមូលហេតុថា កងចល័តហ្នឹង គាត់មានកម្លាំង
8 ខ្លាំង ហើយគាត់អាចធ្វើទៅដល់៥ម៉ែត្រគូប។ សំណួរខ្ញុំចង់ដឹងថាអីចេះទេ ចង់ដឹងថាតើដល់ពេលដំឡើង
9 ដល់កម្រិត៥ម៉ែត្រគូបហ្នឹង សួរថាកងចល័តដែលធ្វើការនៅទីនោះ គាត់អាចធ្វើហើយទាំងអស់ទេ
10 ហើយមានជំនួយឧបករណ៍អីខ្លះ ហើយស្ថានភាពដីហ្នឹងយ៉ាងដូចម្តេចដែរ?

11 [០៩:៣៩:៤៩]

12 **ឆ៖** គេអត់មានឧបករណ៍ឱ្យទេ គឺវ៉ែកនឹងកម្លាំង បាទ។ បង្គំដាក់សុទ្ធតែជាន់ បើមិនជាន់ឱ្យ
13 បានច្រើនទេ វាមិនរួចដី។ ដាក់ហើយជាន់ពីលើឱ្យហាប់ក្នុងបង្គំហ្នឹង បើមិនអីចុះមិនរួចដី ៥ម៉ែត្រគូប។

14 **ស៖** ពូថាវ៉ែកទាល់តែជាន់ដាក់បង្គំជាន់ដីថែមទៀត។ តើមួយអម្រែកហ្នឹង អាចទម្ងន់ដល់លើស
15 ៥០គីឡូទេ មើលទៅ?

16 **ឆ៖** បើនៅប៉ះដីស្អាតក៏បានច្រើន បើប៉ះដីធ្ងន់ក៏ធ្ងន់ដែរ ប៉ះដីសើមបាទ បើដីស្អាតរាងស្រាលបន្តិច
17 បើប៉ះដីសើម ធ្ងន់ប្រហែលជាហាប់ម្ខាង ២០គីឡូដែរបាទ។

18 **ស៖** ចុះនៅពេលដែលកងចល័តដែលគាត់ធ្វើអីចឹង ចុះចំពោះលោកពូលើកហើយមុនគេ ឬមួយ
19 លើកហើយក្រោយគេក្នុង ៥ម៉ែត្រគូបហ្នឹង?

20 **ឆ៖** នេះវាមានពេលខ្លះវាអាចជួយគ្នា ឧទាហរណ៍ថាខ្ញុំធ្វើរួចមុន៥ម៉ែត្រគូប ដល់ម៉ោងប្រាំល្ងាច
21 ដល់ទៅ១ជួយគ្នា ម្នាក់បន្តិចទៀតក៏បង្ហើយជួយបង្ហើយគ្នា។ ដល់ថ្ងៃណាមួយមិនរួចក៏គេមកជួយយើង
22 ដែរ បាទ ក្នុងក្រុម។

23 **ស៖** ចំណុចដែលគេកំណត់៥ម៉ែត្រគូប តើមានអ្វីដែលជាការទៀងទាត់ ពេលដែលយើងធ្វើរួច
24 តើមេកង ឬមួយមេក្រុម ឬមួយនរណាគេមកត្រួតពិនិត្យថា យើងធ្វើរួចហើយ ៥ម៉ែត្រគូបហ្នឹង?

25 **ឆ៖** បាទ មានមេកងគេត្រួតពិនិត្យរាយការណ៍ឱ្យខាងប្រធានការដ្ឋាន មេកងរយ ១០០នាក់។

1 គេមកត្រួតពិនិត្យវាស់វែង មានក្រុមការងារខាងវាស់វែងដីទៀត គេមកមើល កំណត់៥ម៉ែត្រជម្រៅ
2 ប៉ុន្មាន ជម្រៅ១ម៉ែត្រ ទទឹង១ម៉ែត្រ បណ្តោយ៥ទៅ រួចគេមកវាស់ បាទចប់ អាចឡើងបាន។ បើមិនរួច
3 មិនឲ្យឡើងទេមិនអាចឡើងបាន ទាល់តែជួយគ្នាទាល់តែរួច បាទ។

4 [០៩:៤៣:៤៦]

5 **ស៖** តើជួយគ្នាទាល់តែរួចហ្នឹងជួយគ្នាប៉ុន្មាន មួយក្រុម១០០នាក់ហ្នឹង ឬមួយមួយក្រុមប៉ុន្មាន?

6 **ឆ៖** ក្រុមៗមានក្រុមដប់នាក់ មានកង៣០ ដែលធ្លាប់ជួយៗគ្នាខ្ញុំ ជួយតែក្រុម១០នាក់ទេ។
7 ឧទាហរណ៍ថា ក្រុមខ្ញុំ១០ នាក់អីចឹង វាស់ប៉ុន្មាន ម្នាក់៥ម៉ែត្រគូបទៅ ជួយគ្នាតែក្រុម១០នាក់ គឺជួយ១០
8 នាក់ហ្នឹងឯង បាទ។

9 **ស៖** បាទ អរគុណ។ ថាតើនៅពេលដែលលោកពូលើកដី លើកអីហ្នឹង តើគេកំណត់ម៉ោងប៉ុន្មាន
10 ដែលយើងត្រូវទៅលើក ឬមួយគេមិនកំណត់ទេថា គេចែកឲ្យហើយដឹងតែម្នាក់៥ម៉ែត្រគូប កងហ្នឹង
11 ចល័តហ្នឹងស្ម័គ្រចិត្តធ្វើប៉ុន្មានធ្វើទៅ ធ្វើពីពេលណាម៉ោងណាសម្រេចតែកងចល័ត ឬមួយគេបានកំណត់
12 ថា ម៉ោងប៉ុន្មានដែលត្រូវចូលធ្វើទីនោះ?

13 **ឆ៖** គេមិនមានកំណត់ទេ គឺកំណត់តែម៉ែត្រគេហ្នឹង។ យើងក្រោកពីម៉ោងបី ក្រោកទៅធ្វើម៉ោង
14 បី ព្រឹកអីចឹងទៅ ជួនកាលម៉ោងបួន ម៉ោងប្រាំបានរួច។ នាំគ្នាដាស់គ្នាក្នុងក្រុមទៅធ្វើទៅ។ ដើយងត្រូវ
15 ទៅមើលពេលល្ងាច។ និយាយថាត្រូវក្រោកទៅធ្វើត្រង់ណោះៗ គឺមិនអាចលួចបង្ខិតបង្ខោលបានទេ គឺ
16 បង្ខោលគេបោះស្រេចៗ។ គេបោះហើយរួចហើយគេទៅវាស់ក្រោយទៀតមិនអាចបន្លំភ្នែកគេបានទេ។

17 **ស៖** ខ្ញុំចង់បញ្ជាក់ថា អីចឹងពេលល្ងាចយើងបានទៅត្រួតពិនិត្យទីតាំងដែលយើងត្រូវលើកហ្នឹង
18 ហើយ។ អីចឹងមកវិញ ព្រលឹមឡើងគឺអាចឡើងទៅប្រយុទ្ធជ្នាម្តង មិនបាច់ថា គេដាស់ឲ្យទៅធ្វើទេឬ
19 មួយយ៉ាងម៉េចដែរពេលព្រឹកហ្នឹង?

20 [០៩:៤៧:០០]

21 **ឆ៖** ព្រឹកឡើងគឺ គេដាស់ៗឲ្យទៅធ្វើដល់ពេលព្រឹកឡើងដាស់ទៅ។ ជួនកាលម៉ោងបួនទៅ
22 ជួនកាលម៉ោងប្រាំទៅតាមអាង មិនយាយទៅទិសអង្គការគេ ស្រេចគេប្រាប់ឲ្យធ្វើម៉ោងប៉ុន្មាន យើង
23 ត្រូវតែទៅឲ្យរួច។

24 **ស៖** ចុះពេលដែលពាក់ព័ន្ធហៅថាបបអាហារហូបចុកវិញ។ ថាតើនៅពេលយើងឡើងទៅពី
25 ព្រឹកហ្នឹងបានន័យថាត្រូវហូបអាហារនៅកន្លែងហ្នឹងហើយ ឬមួយក៏ហូបនៅកន្លែងណាពេល

1 ព្រឹកហ្នឹង?

2 ឆ៖ គ្មានរបបពេលព្រឹកទេ អត់ មានតែពេលថ្ងៃតែម្តង អត់មានរបបព្រឹកទេ មានពេលថ្ងៃ។

3 ស៖ អម្បាញ់មិញលោកពូបានលើកឡើងហើយថា មានតែពេលថ្ងៃ។ ចុះនៅពេលថ្ងៃហ្នឹងតើ
4 យើងបានរបបអាហារហ្នឹងកម្រិតប៉ុណ្ណា បានហូបឆ្កែត្រប់គ្រាន់សម្រាប់កម្លាំងយើងអាចតទល់ជា
5 មួយ៥ម៉ែត្រហ្នឹងបាន ឬអត់ទេ?

6 ឆ៖ និយាយពីរឿងជីវភាព គឺហូបម្នាក់ត្រូវមួយបានត្រាំមាត់ កូនបាន ទ្រើសជាងបានចង្កេះហ្នឹង
7 ឯង។ រាល់របបចែក ឆ្កែតមិនឆ្កែតតែប៉ុណ្ណោះឯង។

8 ស៖ គេរាល់របបចែកហ្នឹងជាបាយ ឬមួយជាបបរ?

9 [០៩:៤៩:៥៤]

10 ឆ៖ មិនមែនបាយទេ គឺថារបៀបគេហៅថាបបរជ័រស្លា បបរឈ្មោលបាទ រាងខាប់បន្តិច
11 អត់មានបាយរឹង។

12 ស៖ ហើយម្ហូបអីមានអីពិសាជាមួយដែរ?

13 ឆ៖ គ្មានអីទេ បើមិនព្រលិត គឺត្រកូនប៉ុណ្ណោះ និងច្រាច់ ត្រីឆ្អើរ ស្បែកម្លូរ ស្លឹកម្លូរទៅ។

14 ស៖ តើរបបអាហារប៉ុណ្ណឹងចំពោះលោកពូ បានន័យថាឆ្កែតទេ? ហើយបើឆ្កែត យើងអាចថា
15 ប៉ុណ្ណឹងអាចទ្រាំទ្របានទេ ៥ម៉ែត្រគូបហ្នឹង? ចង់ជម្រាបសួរថាតើបើយើងហូបរបបបបរមួយបានអីចឹង
16 ហើយសម្លេងលោកពូបានលើកឡើងអម្បាញ់មិញ អីចឹងតើអាចទ្រទ្រង់កម្លាំងរាងកាយហ្នឹងបានឬអត់
17 ទេ?

18 ឆ៖ ទ្រមិនបានទេ ប៉ុន្តែធ្វើនោះ ធ្វើទាំងខ្លាចស្លាប់តែម្តង។ ធ្វើទាំងកម្លាំងចិត្ត បើកម្លាំងកាយ
19 អត់មាន។ គឺកម្លាំងខ្លាចស្លាប់ហ្នឹងតែម្តង។ មិនប៉ាន់តវ៉ាជាមួយអង្គការទេ។ ធ្វើដោយកម្លាំងចិត្ត ធ្វើចិត្ត
20 ដែលខ្លាចគឺត្រូវតែធ្វើ។

21 ស៖ តើនៅពេលដែលលោកពូទៅធ្វើការនៅទីនោះ មានពេលណាដែលគេហៅដាច់របបទេ?
22 អត់មានបាយពិសា ឬមួយអត់មានបបរពិសា ធ្វើៗការទៅដាច់ពេល មានដាច់ពេលអីចឹង តើមានដែរ
23 អត់ទេ?

24 ឆ៖ កាលដែលនៅលើកទំនប់មិនដែលមានដាច់ទេ។ ក្រោយពីលើកដីរួចនៅធ្វើស្រែប្រាំងនោះ
25 គឺដាច់ មានពេលខ្លះខាងសេដ្ឋកិច្ចគេទៅបើកមិនបាន ក៏មកពីធ្វើការវិញទៅក៏អត់ទៅ ទាល់តែម៉ោង

1 ប្រហែលជាបួនអីបាន បានអង្គរមកហូបល្ងាចតែម្តង។ បបរហូប។

2 **ស៖** ខ្ញុំចង់ផ្តោតថា តើនៅពេលលោកពូធ្វើនៅទំនប់នេះ លោកពូបានលើកឡើងថា បបរប៉ុណ្ណឹង
3 វាមិនផ្អែតទេ ហើយធ្វើដោយមានការភ័យខ្លាច តើនៅពេលនោះ មានអាចថា បើយើងមិនផ្អែត អីចឹង
4 យើងអាចទៅរកអីហូបជុំវិញហ្នឹងបានដែរអត់ទេ?

5 **ឆ៖** ទៅរកបានដែរ ពេលណាយើងរួចហើយ ផ្លៀតទៅរកប្លង់ហែលជាកន្លះម៉ោង ឬក៏បួន
6 ដប់ម្ភៃ ជីកចុះប្លង់ ជាពិសេសបានរស់នឹងចុះប្លង់ ចុះប្លង់វាមានជាតិផ្អែម ជីកមកបានមួយបង្វេចអីមក
7 យប់ឡើង សម័យនោះគេហៅថា ដេកតេស្តទៅ។ បាទ តេស្តៗទៅផ្អែម ឱ្យបានផ្អែតក្រពះ។

8 [០៩:៥៤:០៧]

9 **ស៖** បានន័យថា យើងអាចរកអីហូបបាន ហើយលោកពូបានអម្បាញ់មិញថា ចុះប្លង់ “ប្លង់”
10 ហ្នឹងស្អីគេទៅចុះប្លង់ហ្នឹង?

11 **ឆ៖** “ប្លង់” បានវាចុះនៅហ្នឹង ចុះនៅនឹងដីស្រែយើង។ មានជាតិម្សៅ មានជាតិផ្អែម។ ចុះវា
12 ចង្កោមៗ ហៅថា “ប្លង់”។

13 **ស៖** ហើយតើពាក់ព័ន្ធនឹងរបបអាហារមិនគ្រប់ ហើយធ្វើឱ្យកម្លាំងថយ តើកងចល័តទាំងអស់
14 ឬមួយផ្តោតទៅលើក្រុមលោកពូ គ្មានអ្នកណាដែលធ្លាក់ខ្លួនឈឺដោយជំងឺណាមួយទេ?

15 **ឆ៖** មានឈឺដែរ។ ខ្ញុំក៏ភ្លេចអស់ដែរអង្គាល់នោះ វាមានឈឺក្នុងកង ក្នុងក្រុមរបស់ខ្ញុំមានឈឺ
16 មានអីដែរ ប៉ុន្តែខ្ញុំភ្លេច រយៈពេលយូរដែរហើយ។

17 **ស៖** តើលោកពូនៅចាំទេ ពេលដែលឈឺអីចឹងមានពេទ្យមានអីគេទៅឱ្យថ្នាំពួកគាត់ដែលឈឺនៅ
18 នឹងទេ? ហើយតើរបបអាហារគេផ្គត់ផ្គង់ចំពោះអ្នកឈឺហ្នឹងដូចម្តេចដែរ?

19 **ឆ៖** ចំពោះរបបអាហារ គឺអ្នកឈឺកាលនោះ គឺគេកាត់បន្ថយខ្លះបាទ។ ឧទាហរណ៍ថា គេរាល់
20 ឱ្យអ្នកធ្វើការពេញទៅ អ្នកឈឺក៏អាចកាចទេ ដើម្បីសល់ទុកឱ្យអ្នកធ្វើការខ្លះ ប៉ុន្តែពេទ្យមិនមានទេ
21 មិនដឹងពេទ្យនៅឯណាទេ ឈឺ។ ភ្លេចហើយ មិនដឹងថាពេទ្យនៅកន្លែងណា។ មានកន្លែងណាមានពេទ្យ។

22 **ស៖** តើកងចល័តគាត់ឈឺហ្នឹង ឈឺជំងឺអីដែរបាទ ជំងឺដែលគាត់ឈឺនឹង ឈឺពាក់ព័ន្ធនឹងអី?

23 **ឆ៖** ភាគច្រើន គឺឈឺដើមទ្រូងកំពុងវែកដីបាទ។ ឈឺដើមទ្រូងដែលធ្វើការធ្ងន់ ហើយជំងឺផ្សេង
24 ទៀតក៏មានបាទ ហើយខ្ញុំភ្លេចអស់ទៅហើយបាទ។

25 [០៩:៥៩:០២]

1 **ស៖** អីចេះ តើលោកពូនឹកឃើញទេ តើនៅពេលដែលយើងហូបអាហារ ឬមួយពិសាទឹកអី
2 តើមានអនាម័យទេ ហើយវាអាចបណ្តាលឱ្យយើងឈឺដោយសារការហូប ដូចជា ហូបអម្បាញ់មិញ
3 លោកពូថា ហូបប្លង់ ហូបអីផ្សេងៗអីចឹង ឬមួយយើងអត់អីហូបចេះតែប៉ះអីពិសាហ្នឹង អីចឹងបណ្តាល
4 ឱ្យយើងឈឺអាចបង្កជាអាសន្នរោគ ឬមួយដោយសារទឹកវាមិនស្អាតអី អាហ្នឹងតើមានអីចឹងដែរអត់ទេ?

5 **ឆ៖** បើនិយាយទៅអាជ្ញាធរមនុស្សយើងរស់នៅវាសំឡេងជាតិហើយ ទោះបីទឹកថ្នកក្របី ក៏ផឹក
6 ទៅមិនសូវដែលអី។ ធម្មជាតិវាបង្រៀនប៉ុន្មានឆ្នាំទៅ វាសុំ បាទ។

7 **ស៖** អីចឹងមានន័យថាពូថាឈឺហ្នឹង ឈឺអ្នកដែលឈឺក្រោកមិនរួច គឺឈឺដើមទ្រូង? មានន័យថា
8 វែកដីធ្ងន់ពេក ថាតើមានដែលឃើញថាគាត់ក្អកមកធ្លាក់ឈាមអីទេ?

9 **ឆ៖** ពេលនោះខ្ញុំក៏ភ្លេចដែរ ចាំបានថាមានអ្នកឈឺដើមទ្រូង មិនដឹងថា -- ខ្ញុំភ្លេចអស់ហើយ
10 មិនចាំ។

11 **ស៖** តើលោកពូចាំទេថា នៅពេលដែលមានអ្នកឈឺធ្ងន់ ត្រូវគេបញ្ជូនចេញពីក្រុមរបស់លោក
12 ពូដែរអត់ទេ?

13 **ឆ៖** ពេលដែលឈឺធ្ងន់ គឺគេបញ្ជូនដូចខ្ញុំហើយបាទ គេបញ្ជូនចេញពីកងឱ្យមកដេកពេទ្យ តែ
14 ក្រោយពេលដែលជា គឺគេបញ្ជូនទៅតាមកងវិញ។

15 **ស៖** ពេលដែលលោកពូបានទៅធ្វើនៅទំនប់ត្រពាំងថ្ម អាងត្រពាំងថ្មហ្នឹង តើលោកពូទៅត្រង់
16 ហ្នឹងប៉ុន្មានខែដែរ?

17 **ឆ៖** បាទ គឺរយៈពេលយូរគ្រាន់ដែរ ប្រហែលជាប្រាំមួយខែដែរ។

18 [១០:០២:៣៨]

19 **ស៖** អរគុណ។ តើក្នុងរយៈពេលប្រាំមួយខែនេះ លោកពូមានពេលណាដែលបានសម្រាកទៅ
20 ជួបក្រុមគ្រួសារទេ?

21 **ឆ៖** គ្មានពេលទេ មិនដឹងថាគ្រួសារនៅត្រង់ណាផង ព័ត៌មានក៏អត់មាន។ ព្រឹកឡើងដឹងតែវែក
22 ដី ល្ងាចឡើងដឹងតែដេកយកកម្លាំងប៉ុណ្ណឹងឯង។ អត់គិត ព្រោះថាដឹកដល់គ្រួសារ ក៏មិនដឹងថាគិតតាម
23 ណា សួរអ្នកណាគេ បាទ។

24 **ស៖** តើនៅពេលនោះ លោកពូមានប្រពន្ធហើយនៅ?

25 **ឆ៖** បាទ គឺនៅយុវជនទេ បាននៅកងចល័ត អ្នកមានប្រពន្ធអត់មាននៅជាមួយទេ កងខ្ញុំ។

1 **ស៖** តើក្នុងរយៈពេលដែលលោកពូបាននៅទីនោះ មានបានជួបប្រទះពីការរៀបការទេនៅទីនោះ?

2 **ឆ៖** នៅតំបន់ត្រពាំង--

3 **ប្រធានអង្គជំនុំ៖**

4 សាក្សី -- ដើមបណ្តឹងរដ្ឋប្បវេណីកុំអាលឆ្លើយតប។ សូមអញ្ជើញលោក វ៉ិចទ័រ កូប៉េ!

5 **លោក វ៉ិចទ័រ កូប៉េ៖**

6 សូមអរគុណលោកប្រធាន សូមជម្រាបសួរ។ ខ្ញុំមិនមានការជំទាស់អ្វីនោះទេ ព្រោះថាវាមាន
7 ភាពពាក់ព័ន្ធទៅនឹងទំនប់ ប៉ុន្តែអ្វីដែលខ្ញុំស្តាប់មិនទាន់គឺទៅលើបញ្ហា។ ឥឡូវនេះ យើងកំពុងតែស្តាប់
8 សក្ខីកម្មរបស់ដើមបណ្តឹងរដ្ឋប្បវេណី។ ហើយខ្ញុំបញ្ជាក់ឡើងវិញ គឺគាត់ជាដើមបណ្តឹងរដ្ឋប្បវេណី។
9 ដូច្នេះក្នុងនាមគាត់ជាដើមបណ្តឹងរដ្ឋប្បវេណី គាត់គ្រាន់តែអាចផ្តល់សក្ខីកម្មទាក់ទងទៅនឹងរបួសស្នាម
10 ដែលគាត់ទទួលបានពីការធ្វើការនៅទំនប់ត្រពាំងថ្មតែប៉ុណ្ណោះ។ ហើយខ្ញុំពិនិត្យមើលទៅលើសំណើសុំ
11 របស់គាត់គឺ E3/5018 គឺជាដើម្បីឱ្យដើមបណ្តឹងរដ្ឋប្បវេណីអាចទទួលយកបាន គឺថាការរបួសស្នាម
12 ត្រូវតែជាការរបួសស្នាមផ្លូវកាយ ផ្លូវចិត្ត ឬមួយក៏ជាសម្ភារៈ ហើយនិងផលប៉ះពាល់មួយទៀត ត្រូវតែ
13 ជាផលប៉ះពាល់ដោយផ្ទាល់ខ្លួន។ ប៉ុន្តែតាមតែខ្ញុំស្តាប់កន្លងមកហ្នឹង គឺថាដូចជាមិនបាននិយាយអំពីអ្វី
14 ទាក់ទងគាត់ដោយផ្ទាល់ទៅនឹងទំនប់នោះឡើយ។ ដូច្នេះ ខ្ញុំចង់ដឹងថាហេតុអ្វីបានជាយើងមកស្តាប់ដើម
15 បណ្តឹងរដ្ឋប្បវេណីនេះវិញ? ម៉េចមិនស្តាប់គាត់ក្នុងនាមជាសាក្សីទៅ? ដូច្នេះខ្ញុំគិតថា មេធាវីដើមបណ្តឹង
16 គួរតែផ្ដោតទៅលើចំណុចដែលខ្ញុំបានលើកឡើង។ ដូច្នេះ ខ្ញុំដឹងថា គឺថាភាគីមួយៗមានសិទ្ធិសម្រេចក្នុង
17 ការសួរសំណួរអ្វី ប៉ុន្តែខ្ញុំហាក់ដូចជារង្វេង មិនដឹងថាហេតុអ្វីបានជាគេសួរសំណួរបែបនេះទៅដើម
18 បណ្តឹងរដ្ឋប្បវេណីទៅវិញ។

19 [១០:០៦:៥៣]

20 **លោកស្រី ម៉ារី ហ្គីរ៉ាដ៖**

21 សូមអរគុណលោកប្រធាន។ ខ្ញុំមានការកត់សម្គាល់ខ្លីមួយ។ ខ្ញុំគិតថា មេធាវីការពារក្តី នួន ជា
22 គួរតែអានវិធានផ្ទៃក្នុង។ គាត់ត្រូវតែយល់ថាអ្វីជាដើមបណ្តឹងរដ្ឋប្បវេណី ហើយយើងមានវិធានអ្វីខ្លះក្នុង
23 ការទទួលយកដើមបណ្តឹងរដ្ឋប្បវេណី ហើយគាត់ត្រូវតែបែងចែកឱ្យដាច់គ្នា។ គាត់គួរតែដឹងតាំងពីពេល
24 ស៊ើបអង្កេតឯណោះ។ យើងមានវិធានទទួលយកគាត់រួចមកហើយ។ សហចៅក្រមស៊ើបអង្កេតបាន
25 ទទួលយកគាត់ជាដើមបណ្តឹងរដ្ឋប្បវេណី ដោយសារតែគាត់មានព្យសនកម្មដែលទទួលរងអំពីឧក្រិដ្ឋកម្ម

1 ដែលកើតនៅត្រពាំងថ្ម។ ដូច្នេះ គាត់មកផ្តល់សក្ខីកម្មនេះក្នុងនាមជាដើមបណ្តឹងរដ្ឋប្បវេណីមួយរូប
2 ដែលតាំងនាមឱ្យក្រុមដើមបណ្តឹងរដ្ឋប្បវេណីទាំងអស់ ដែលបានដាក់ពាក្យនៅក្នុងសំណុំរឿងនេះ។ គាត់
3 អាចផ្តល់សក្ខីកម្មអំពីអង្គហេតុបាន។ នេះគឺជាអ្វីដែលបានកើតឡើងតាំងពីពេលបង្កើត អ.វ.ត.ក មក
4 ម៉្លេះ។ ដូច្នេះ មេធាវីការពារក្តីគួរតែបញ្ឈប់ក្នុងការសួរតវ៉ាពាក់ព័ន្ធនឹងឋានៈរបស់ដើមបណ្តឹងរដ្ឋប្បវេណី
5 ទៅ គាត់អានវិធានផ្ទៃក្នុងទៅ សូមអានសេចក្តីសម្រេចរបស់អង្គជំនុំជម្រះ ហើយអានសាលក្រម។
6 គួរតែយល់អ្វីដែលបានកើតឡើងតាំងពីដើមមករហូតមកដល់ពេលនេះ។

7 [១០:០៨:១៦]

8 **លោក ពេជ អង្គៈ**

9 បាទ សូមអរគុណលោកប្រធានដែលអនុញ្ញាតឱ្យខ្ញុំមានមតិ។ ខ្ញុំគ្រាន់តែចង់ជម្រាបបន្ថែមពីលើ
10 អ្វីដែលសហការីរបស់ខ្ញុំបានជម្រាបជូន។ វាមិនមែនជាលើកទី១ទេ ដែលដើមបណ្តឹងរដ្ឋប្បវេណីលើក -
11 - ផ្តល់សក្ខីកម្មទៅអ្វីដែលមិនពាក់ព័ន្ធខ្លួនគាត់ដោយផ្ទាល់ មិនពាក់ព័ន្ធទៅនឹងអង្គហេតុរបស់គាត់ដោយ
12 ផ្ទាល់ ឬក៏ព្យសនកម្មដោយផ្ទាល់ ហើយគាត់និយាយពីអ្វីដែលគាត់បានមើលឃើញ គាត់ជួបប្រទះផ្ទាល់
13 នៅក្នុង -- ពាក់ព័ន្ធនឹងអង្គហេតុដែលជាវិសាលភាពនៃសវនាការយើងនេះ។ តាំងពីការចាប់ផ្តើមនៃ
14 សវនាការ ០០២/០១ រហូតមកដល់ ០០២/០២នេះទៀត រហូតទៅដល់ បើយើងនិយាយរហូតទៅដល់
15 តាំងពីសំណុំរឿង០០១ ករណីឌុច ក៏ដូចគ្នាដែរ គឺដើមបណ្តឹងរដ្ឋប្បវេណីអាចនិយាយពីអង្គហេតុដែលមិន
16 ពាក់ព័ន្ធគាត់ផ្ទាល់ ក៏ប៉ុន្តែស្ថិតនៅក្នុងវិសាលភាពនៃសវនាការផងដែរ។ ដូច្នេះ ខ្ញុំគិតថាបញ្ហានេះមិនគួរ
17 ចោទជាបញ្ហាឡើងវិញទេ។ ក៏ប៉ុន្តែទោះជាយ៉ាងណាក៏ដោយ ពាក់ព័ន្ធទៅនឹងបញ្ហាព្យសនកម្ម អង្គហេតុ
18 ដែលគាត់បានទទួលរង ដើមបណ្តឹងរដ្ឋប្បវេណីក៏នៅតែ ត្រូវតែនិយាយអំពីបញ្ហានេះដូចលោក វ៉ិចទ័រ
19 កូប៉េ បានលើកអម្បាញ់មិញនេះដែរ។ ដូច្នេះ ខ្ញុំគិតថាបញ្ហានេះមិនគួរត្រូវបានលើកសាជាថ្មីនោះទេ។
20 បាទ សូមអរគុណលោកប្រធាន។

21 [១០:០៩:៤៩]

22 **ប្រធានអង្គជំនុំ៖**

23 សូមអញ្ជើញលោក អាកទួរ វ៉ែកគែន!

24 **លោក អាកទួរ វ៉ែកគែន៖**

25 សូមអរគុណលោកប្រធាន ខ្ញុំសូមលើកឡើងដោយខ្លីៗ ខ្ញុំសូមបញ្ជាក់ថា ការជំទាស់របស់មេធាវី

1 ការពារក្តី នួន ជា នៅពេលដែលមេធាវីដើមបណ្តឹងសួរគាត់អំពីរឿងរ៉ាវដែលគាត់មិនបាននិយាយនៅក្នុង
2 ពាក្យសុំតាំងខ្លួនរបស់គាត់ គឺការនិយាយអំពីការរៀបអាពាហ៍ពិពាហ៍។ ដូច្នេះ គាត់ជាដើមបណ្តឹងរដ្ឋ-
3 ប្បវេណី ហើយគាត់បានឆ្លើយជាមួយមេធាវីរបស់គាត់តាំងពីពេលព្រឹកមកហើយ វាខុសពីសាក្សី។ គាត់
4 បានពិភាក្សាជាមួយនឹងមេធាវីរបស់គាត់រហូតមក។ ដូច្នេះ មេធាវីការពារក្តី គឺមានការព្រួយបារម្ភ
5 នៅពេលដែលឃើញមេធាវីរបស់គាត់សួរព័ត៌មានពាក់ព័ន្ធនឹងអ្វីដែលមិនមានក្នុងពាក្យសុំរបស់គាត់។
6 ហើយសាក្សីមុននេះ គាត់បាននិយាយអំពីរឿងរ៉ាវមិនមាននៅក្នុងព័ត៌មានរបស់គាត់។ ដូច្នេះ ខ្ញុំគិតថា
7 យើងមានអារម្មណ៍ថា អត់មានភាពខុសគ្នាទេ នៅពេលដែលគាត់ធ្វើបែបនេះហ្នឹង មើលទៅដូចជាគាត់
8 ជាសាក្សីធម្មតាអីចឹងដែរ បើធ្វើបែបនេះនោះ គឺថាអត់មានភាពខុសគ្នាសោះ រវាងសាក្សី និងដើមបណ្តឹង
9 រដ្ឋប្បវេណី។ ដូច្នេះ សូមឱ្យគាត់សួរសំណួរឱ្យមានអ្វីដែលពាក់ព័ន្ធទៅនឹងពាក្យសុំតាំងខ្លួនរបស់គាត់
10 កុំឱ្យសួរអ្វីដែលនៅក្រៅពាក្យសុំរបស់គាត់នោះ។

11 [១០:១១:៣៩]

12 **ប្រធានអង្គជំនុំ៖**

13 យើងទំនងបើឱ្យលោកនិយាយ ប្រហែលជាលោកនិយាយ បើយើងឱ្យនិយាយវិញ ប្រហែលជា
14 លោកអត់មានពេលនិយាយទេ។ ព្រោះអត់មានពាក្យនិយាយទេ ព្រោះយើងជឿតែម្តង។ ឥឡូវយើងឱ្យ
15 ប្រាំថ្ងៃនិយាយបញ្ហាហ្នឹង ប្រហែលជាលោកមេធាវីមិនមានពេលនិយាយទេ។ ពេលវេលាត្រូវតែនិយាយ
16 រកនូវខ្លឹមសារដើម្បីយកមកដោះស្រាយបញ្ហា។ មិនមែនងើប ដើម្បីងើបឈរនោះទេ។ យើងគ្រាន់តែ
17 រំលឹកបញ្ជាក់ឡើងវិញថា បញ្ហាគឺត្រូវញែកឱ្យដាច់ ឬក៏ឱ្យបានច្បាស់លាស់ជាកម្រិតមធ្យមរវាងថ្នាក់ជា
18 សាក្សី និងថ្នាក់ដើមបណ្តឹងរដ្ឋប្បវេណី។ កាលណាចូលថ្នាក់ជាដើមបណ្តឹងរដ្ឋប្បវេណី វាពាក់ព័ន្ធផ្សេងទៀត
19 វាពាក់ព័ន្ធជាសារវន្ត គឺទៅទំនាក់ទំនងនៃអង្គហេតុដែលនាំឱ្យគាត់ទទួលព្យួរសនកម្ម ហើយគាត់តាំងខ្លួន
20 ជាដើមបណ្តឹងរដ្ឋប្បវេណី។ ចំណែកបញ្ហាដែលអង្គហេតុផ្សេងទៀត ដែលពាក់ព័ន្ធជាមួយនឹងការដឹង
21 របស់គាត់ជារឿងបន្ទាប់បន្សំ។ យើងមិនមែនដាក់ឱ្យគាត់ រឿងដែលគាត់ដែលដឹងជារឿងចម្បង ហើយ
22 រឿងដែលគាត់ពាក់ព័ន្ធនឹងព្យួរសនកម្មដែលនាំឱ្យមូលហេតុដែលគាត់តាំងខ្លួនជាដើមបណ្តឹងរដ្ឋប្បវេណី
23 យើងចាត់ទុកជារឿងបន្ទាប់បន្សំ ឬរឿងអត់ប្រយោជន៍នៅក្នុងហ្នឹងទេ។ បើដូច្នេះ គឺមេធាវី គេនិយាយ
24 ត្រឹមត្រូវ។ ហើយយើងសាកសុំហៅគាត់មកថ្នាក់ជាសាក្សីទៅ! យើងសួរអំពីអង្គហេតុសុទ្ធសាធ ចាំបាច់
25 ពាក់ព័ន្ធក្នុងឋានៈជាដើមបណ្តឹងរដ្ឋប្បវេណីធ្វើអី? ហើយយើងឱ្យអស់លោកដំណើរការគឺចង់សួរ សំខាន់

1 គឺពាក់ព័ន្ធជាមួយនឹងអង្គហេតុដែលនាំឱ្យគាត់ទទួលរងព្យសនកម្ម ពាក់ព័ន្ធនឹងអង្គហេតុចោទប្រកាន់
2 ហើយចំណែកឯរឿងផ្សេងទៀត ពាក់ព័ន្ធនឹងការដឹងរបស់គាត់នៅក្នុងជុំវិញដែលពាក់ព័ន្ធនឹងគាត់ អាចនោះ
3 ជាដើមបន្ទាប់បន្សំដែលគាត់អាច -- បើស្ទើរបញ្ជាក់បន្ថែមបាន។

4 [១០:១៣:២៩]

5 បញ្ហាទី២ គឺយើងកត់សម្គាល់ឃើញថា តាំងសំណួរគឺច្រើនឆ្នាំហើយ ប៉ុន្តែបច្ចេកទេសវិធីសាស្ត្រ
6 ក្នុងការតាំងសំណួរ វាទៅតែអាចប្រាសចាកនូវសំណួរដែលអង្គជំនុំជម្រះហាមឃាត់ យើងអត់ធ្មត់មិន
7 ចង់ធ្វើការដោះស្រាយបញ្ហាហ្នឹងច្រើនពេកទេ វាដូចជាញឹកញាប់ពេក អាចធ្វើឱ្យខានដល់ពេលវេលា
8 ក្នុងការដំណើរការដែរ។ ជួនកាល យើងធ្វើសេចក្តីសន្និដ្ឋាននោះ យើងសួរសាក្សី សួរដើមបណ្តឹងរដ្ឋប្ប-
9 វេណី វាអត់ត្រូវទេ។ យើងសួរបញ្ជាក់អង្គហេតុឱ្យគេឆ្លើយ! ហើយយើងសួរនេះ យើងមើលកត់សម្គាល់
10 ទំនងជាមើលតាមពេលវេលាបែងចែកឱ្យ ឮតែមួយថ្ងៃ ឬក៏មួយព្រឹកនោះ គឺយើងសួរធ្វើម៉េចឱ្យអូស
11 ពេល ឱ្យអស់ពេលទេ វាមិនមានខ្លឹមសារអីស៊ីជម្រៅដើម្បីឱ្យវាយកទៅស្វែងរកការពិត សំដៅរកស្វែង
12 រកការពិត មិនមែនសួរដើម្បីសួរឯណា សួរដើម្បីដេញដោលដើម្បីស្វែងរកការពិត។ នេះជាគោលដៅ
13 នៃសវនាការ។

14 ឥឡូវដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេលនេះតទៅ រហូតដល់
15 ម៉ោងដប់កន្លះ សូមអញ្ជើញចូលវិញដើម្បីបន្តកិច្ចដំណើរការសវនាការ។ ហើយមន្ត្រីរដ្ឋបាលតុលាការ
16 សម្របសម្រួលផ្តល់កន្លែងសម្រាកសម្រាប់ដើមបណ្តឹងរដ្ឋប្បវេណីរូបនេះ នៅក្នុងអំឡុងពេលឈប់សម្រាក
17 និងឱ្យអញ្ជើញគាត់ រួមទាំងបុគ្គលិកអង្គការ ជឺ.ភី.អូ មកកាន់កន្លែងផ្តល់សក្ខីកម្មនៅក្នុងបន្ទប់សវនាការ
18 នេះ។

19 សម្រាកចុះ!

20 (សវនាការសម្រាកពីម៉ោង ១០:១៥ នាទី ដល់ម៉ោង ១០:៣១ នាទី)

21

22 [១០:៣១:២៨]

23 ប្រធានអង្គជំនុំ៖

24 អង្គុយចុះ!

25 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ ហើយផ្តល់វេទិកាជូនទៅក្រុមសហ

1 មេធាវីនាំមុខតំណាងដើមបណ្តឹងរដ្ឋប្បវេណីដើម្បីមានឱកាសបន្តតាំងសំណួរដេញដោលចំពោះដើម
2 បណ្តឹងរដ្ឋប្បវេណីរូបនេះ។ ហើយបញ្ជាក់ថាដើមបណ្តឹងរដ្ឋប្បវេណី រួមទាំងសហព្រះរាជអាជ្ញាមាន
3 ពេលមួយវគ្គសវនាការទៀតប៉ុណ្ណោះនៅព្រឹកនេះ។

4 អញ្ជើញតាំងសំណួរសារធាតុទៅ ហើយបើមានបញ្ហាអីដាក់ឯកសារជាលាយលក្ខណ៍អក្សរមក
5 ដើម្បីយើងដោះស្រាយបញ្ហានេះ ជាផ្លូវការតែម្តង។

6 **កញ្ញា អង់តា ហ្គីសសេ៖**

7 លោកប្រធាន យើងនឹងដាក់សេចក្តីសន្និដ្ឋានជាលាយលក្ខណ៍អក្សរពាក់ព័ន្ធទៅនឹងអ្វីដែលបាន
8 លើកឡើងមុនពេលសម្រាកនេះ។ ខ្ញុំសូមឱ្យមានការកត់ត្រាក្នុងប្រតិចារិកថា យើងសូមយោងទៅលើ
9 សេចក្តីសម្រេចរបស់អង្គជំនុំជម្រះគីលេខ E315/1 ដែលក្នុងសេចក្តីសម្រេចនោះ អង្គជំនុំជម្រះទទួល
10 ស្គាល់ថា ដើមបណ្តឹងរដ្ឋប្បវេណីអាចផ្តល់សក្ខីកម្មអំពីអង្គហេតុនិងការឈឺចាប់បាន។ នេះជាលក្ខណៈ
11 ច្បាស់ណាស់ ហើយវាជាយុទ្ធសាស្ត្ររបស់អង្គជំនុំជម្រះនេះ។ ដូច្នេះអ្វីដែលបានកើតឡើងនៅមុនពេល
12 ឈប់សម្រាកនេះ គឺជាការប្រែក្រាបទាំងស្រុងពីអ្វីដែលយើងបានសម្រេចពីមុន ហើយមេធាវីការពារ
13 ក៏បានស្នើសុំឱ្យដើមបណ្តឹងរដ្ឋប្បវេណីលើកឡើងអំពីព្យសនកម្ម មិនត្រូវនិយាយអំពីអង្គហេតុទេ។ ដូច្នេះ
14 ជាលក្ខណៈ--

15 **ប្រធានអង្គជំនុំ៖**

16 ឱ្យដាក់ឯកសារជាលាយលក្ខណ៍អក្សរមកណៈ! បានហើយ!

17 ប្រគល់តួនាទីឱ្យទៅនិយាយពីនីតិសារធាតុបន្តទៅមុខទៀត!

18 [១០:៣៣:៤៥]

19 **លោកស្រី ម៉ារី ហ្គីរ៉ុង៖**

20 សូមអរគុណលោកប្រធាន។

21 **ប្រធានអង្គជំនុំ៖**

22 សួរទេហ្នឹង?

23 **លោក ពេជ អង្គ៖**

24 បាទ សូមអរគុណលោកប្រធាន ខ្ញុំនឹងសួរបន្តទៅដើមបណ្តឹងរដ្ឋប្បវេណី ញឹប ហល់ បន្តទៀត។

25

1 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

2 **សួរដោយលោក ពេជ អង្គៈ**

3 **ស៖** បាទ សូមគោរពលោកដើមបណ្តឹងរដ្ឋប្បវេណី ញឹប ហល់! ខ្ញុំបាទមេធាវី ពេជ អង្គ
4 មេធាវីជាតិនាំមុខតំណាងដើមបណ្តឹងរដ្ឋប្បវេណី។ ខ្ញុំមានសំណួរបន្តពីលោកមេធាវី ឡោ ជុនធី ពាក់ព័ន្ធ
5 ទៅនឹងការងារនៅទំនប់ត្រពាំងថ្ម ដែលលោកត្រូវសំនេរនៅទីនោះផ្ទាល់ ហើយបានធ្វើការងារនៅទីនោះ។
6 លោកពូបានមានប្រសាសន៍ថា មានការឱ្យកាប់ដីរហូតដល់ ៥ម៉ែត្រគូប -- ពី ៣ ដល់ ៥ម៉ែត្រគូប។
7 លោកពូអាចបញ្ជាក់បានទេ ថាតើលោកពូធ្វើយ៉ាងដូចម្តេចដើម្បីអាចសម្រេចការវែកដីឱ្យបានតាមផែនការ
8 តម្រូវ?

9 **លោក ញឹប ហល់៖**

10 **ឆ៖** បាទ ពី ៣ទៅ៥ម៉ែត្រគូប គឺបើនិយាយអ្នកដែលធ្លាប់ធ្វើ គឺអាចធ្វើកើត អ្នកមិនធ្លាប់ធ្វើវា
11 ច្រើនណាស់បាទ។ គឺសំនើការងារ គឺអាចធ្វើរួច បើអ្នកមិនធ្លាប់ធ្វើគឺដូចច្រើនណាស់ ៥ម៉ែត្រគូបច្រើន
12 បាទ។ សព្វថ្ងៃមនុស្សយើងធ្វើអត់កើតទេ--

13 **ស៖** ខ្ញុំសូមកាត់លោកពូ សូមឆ្លើយត្រឹមសំណួរខ្ញុំបានហើយ។ លោកពូចម្ងាយពីកន្លែងដែលពូ
14 កាប់ដី ឬក៏ពីកន្លែងកាប់ដីទៅកន្លែងចាក់ដី ថាតើចម្ងាយប៉ុន្មានម៉ែត្រ ហើយលោកពូធ្វើយ៉ាងម៉េចដើរ ឬក៏
15 យ៉ាងម៉េចពីកន្លែងកាប់ដីទៅកន្លែងចាក់ដី លោកពូអាចជម្រាបបានទេ?

16 **ឆ៖** បាទ ពីកន្លែងអន្លង់ដីកាប់ដីទៅកន្លែងចាក់ប្រហែលជា ៣០ ទៅ ៥០ម៉ែត្របាទ។

17 **ស៖** តើជាដីស្មើ ឬក៏ខ្ពស់ទាប?

18 **ឆ៖** គឺដីឡើងលើខ្ពង់ទំនប់ ឡើងៗដីជម្រាលបាទ មិនចោទទេ ឡើងបញ្ជិតតាមជើងទំនប់។

19 [១០:៣៧:២២]

20 **ស៖** នៅពេលវែកហ្នឹង ពូរែកដើរធម្មតា ឬយ៉ាងណា?

21 **ឆ៖** វែកដីធម្មតាឡើងមិនរួច ទាល់តែរត់បាទ។ យក រត់យកសន្ទុះបាទ។ បើមិនរត់ឡើងមិនរួច
22 បាទ ខ្ពស់គ្រាន់ដែរ។

23 **ស៖** បាទ សូមអរគុណលោកពូ។ ការងារលោកពូធ្វើនៅទីនោះ តើមានការប្រជុំទេ មានការ
24 ប្រជុំថ្នាក់ដឹកនាំលោកពូ ហើយនិងក្រុមរបស់លោកពូដែលធ្វើការងារហ្នឹងដែរទេ?

25 **ឆ៖** ការប្រជុំ គឺប្រជុំជាញឹកញាប់ដែរ ដើម្បីទទួលបានផែនការផ្សេងៗ។

1 **ស៖** តើលោកអាចបញ្ជាក់បានទេ ញឹកញាប់ហ្នឹង ថាតើញឹកញាប់ប៉ុណ្ណា រយៈពេលប៉ុន្មានថ្ងៃ
2 ប៉ុន្មានសប្តាហ៍ ឬក៏ប៉ុន្មានខែម្តង?

3 **ឆ៖** នៅនោះវាគេចែកមានពួក បីនាក់។ វាមានក្រុម១០នាក់ ជួនកាលប្រជុំពួក ជួនកាលប្រជុំ
4 ក្រុម ជួនកាលប្រជុំកង៣០។ វាមិនជាញឹកញាប់ទេ ប៉ុន្តែវាច្រើនកន្លែង បាទច្រើនក្រុម ច្រើនកង ដូចតែ
5 ញឹកញាប់ដែរ។

6 **ស៖** តើការប្រជុំហ្នឹង ក្រៅអំពីការដាក់ផែនការ គេមាននិយាយអ្វីផ្សេងទៀតដែរឬទេ? មានការ
7 និយាយលើកទឹកចិត្តដើម្បីលោកពូខំធ្វើដែរឬទេ?

8 [១០:៣៩:៥៥]

9 **ឆ៖** ការដែលប្រជុំ គឺលើក មិនដែលលើកឡើងអាជ្ញាធរទឹកចិត្តទេ គេឱ្យតែយើងប្តេជ្ញាចិត្តតែ
10 ប៉ុណ្ណោះឯង។ ដាក់ផែនការឱ្យមកថា ឯកទេស ក៏ទៅធ្វើរួចក៏រួច ប្តេជ្ញា គេឱ្យយើងតែប្តេជ្ញាចិត្តធ្វើឱ្យ
11 កើត ធ្វើឱ្យរួច។ ឯកទេស ឯកទេស។

12 **ស៖** តើលោកពូមានសិទ្ធិនៅក្នុងការមិនធ្វើការ មិនឯកទេសហ្នឹងដែរឬទេ?

13 **ឆ៖** មិនមានទេ មិនមានសិទ្ធិថាមិនឯកទេស។ បើថាឈឺ មានតែទៅដេកពេទ្យ មិនដឹងថាពេទ្យ
14 នៅត្រង់ណាផង។ មិនដែលស្គាល់ពេទ្យទេនៅត្រង់ណា មិនដឹងពេទ្យនៅត្រង់ណា។

15 **ស៖** តើនៅក្នុងពេលនោះ លោកពូមានសិទ្ធិក្នុងការដើរទៅណា ដើរទៅលេងអ្នកណា ឬក៏ដើរ
16 ជួបមិត្តភក្តិ ជជែកជាមួយមិត្តភក្តិដែរឬទេ? ឬក៏ដើរលេង មានសិទ្ធិទេ?

17 **ឆ៖** ព្រោះការដើរលេង ដូចមិនមានពេលទេ គឺរកតែពេលសម្រាកដើម្បី គឺយប់ឡើងគិតតែពី
18 រឿងថា ព្រឹកឡើងឯកទេស ធ្វើម៉េចឱ្យបានរួច ហើយនិងរកពេលផ្អាកទៅជីកប្លង់ ជីកអីខ្លះរយៈពេល
19 មួយម៉ោង ដើម្បីយកមកបំពេញក្រពះ បាទ។ អត់មានគិតថា អូ! ចង់ដើរទៅលេងរកមិត្តភក្តិ ម៉ែឪ សួរ
20 មិនមានទេ អត់។

21 **ស៖** តើលោកពូមានសិទ្ធិជជែកជាមួយអ្នកធ្វើការជាមួយគ្នាដែរឬទេ?

22 **ឆ៖** មិនមានជជែកលេងទេ ការងារដឹងថាការងារ អត់មានលេងឡើយក្នុងក្រុម។ ឯកទេស
23 ឯកទេស។

24 **ស៖** បាទ អរគុណច្រើន។ ខ្ញុំចូលទៅដល់ពីបញ្ហាភ្ញៀវ ឬក៏គណៈប្រតិភូដែលមកទស្សនានៅ
25 ការដ្ឋាននោះ។ តើលោកពូមានធ្លាប់ឃើញមានភ្ញៀវ ឬក៏ថ្នាក់ដឹកនាំណាមកទស្សនា ឬក៏មានកម្មវិធីអ្វី

1 នៅទំនប់ត្រពាំងថ្មដែរឬទេ?

2 ឆ៖ ចំណុចនេះខ្ញុំមិនចាំពេលវេលាទេ ដឹងថាមានម្តងគេឱ្យទៅឈរតម្រង់ជួរ យុវជនមួយ
3 ចំហៀង នារីមួយចំហៀង ចាប់ពីមាត់ភូមិត្រពាំងថ្ម ទៅដល់អាងត្រពាំងថ្មស្ពានទី១ហ្នឹងម្តង បាទ។
4 មិនដឹងថាភ្ញៀវខាងណាទេ។ បានមានម្តង។

5 [១០:៤៣:៥៨]

6 ស៖ តើលោកដឹងថា ភ្ញៀវហ្នឹងស្លៀកពាក់យ៉ាងដូចម្តេចទេ?

7 ឆ៖ មិនដឹងទេ ខ្ញុំមិនហ៊ានមើលមុខវាផង។ គេទៅឈរក៏ឈរ មិនហ៊ានមើលមុខគេទេ។

8 ស៖ តើភ្ញៀវហ្នឹងមានគ្នាច្រើនដែរឬទេ? ហើយលោកពូអាចបញ្ជាក់បានទេ វាជាពេលហ្នឹងវាជា
9 កម្មវិធីអ្វី លោកពូអាចបញ្ជាក់បានទេ?

10 ឆ៖ គេថាមានភ្ញៀវមកទស្សនកិច្ចអាង។ ខ្ញុំក៏មិនដឹងដែរ ឃើញតែឡាន ឡានខ្មៅៗ ខ្ញុំមិនបាន
11 ដឹងថានរណានរណាទេ ថាភ្ញៀវមកឱ្យឈរទទួលក៏ទទួលគេទៅ។

12 ស៖ តើពេលនោះមានការស្រែកជយយោសដែរឬទេ?

13 ឆ៖ ខ្ញុំឆ្លើយ ចាំមិនបានទេ ចាំអត់បាន។

14 ស៖ លោកពូមានប្រសាសន៍ថា មានការឱ្យមកឈរតម្រង់ជួរ តើគេឈរតម្រង់ជួរយ៉ាងដូច
15 ម្តេចដែរលោកពូមាន អាចបញ្ជាក់ពីបញ្ហាហ្នឹងបានដែរឬទេ? ហើយមានពីណាគេប្រាប់ឱ្យតម្រង់ជួរ
16 យ៉ាងដូចម្តេចដែរឬទេ?

17 ឆ៖ តម្រង់ជួរ នារីម្ខាងផ្លូវទៅ យុវជនម្ខាងផ្លូវម្នាក់ ភ្ញៀវគេបើកឡានដើរកណ្តាលទៅ យើង
18 គិតតែទះដៃទៅ ខ្ញុំវាមិនចាំទេ មិនដឹងគេឱ្យស្រែកជយយោសអី មានប៉ុន្តែអត់ចាំ។

19 ស៖ បាទ ក៏ប៉ុន្តែខ្ញុំចង់និយាយអំពីជួរ ថាតើលោកពូឈរមុខក្រោយគ្នាយ៉ាងដូចម្តេចលោកពូ?
20 លោកពូឈរនៅមុខ ឬក៏នៅក្រោយពេលនោះ? ហើយគេឱ្យអ្នកធាត់ អ្នកស្គមឈរយ៉ាងម៉េចដែរ
21 លោកពូអាចបញ្ជាក់បានទេ?

22 ប្រធានអង្គជំនុំ៖

23 ដើមបណ្តឹងរដ្ឋប្បវេណី កុំអាលទាន់ឆ្លើយតប! អញ្ជើញលោក វ៉ិចទ័រ -- លោក អាកទួរ វ៉ែកគែន!

24 លោក អាកទួរ វ៉ែកគែន៖

25 បាទ លោកប្រធាន ខ្ញុំសូមការទាញការចាប់អារម្មណ៍របស់អង្គជំនុំជម្រះទៅលើបញ្ហាដែល

1 មេធាវីដើមបណ្តឹងរដ្ឋប្បវេណីកំពុងតែសួរនាំនេះ។ យើងកំពុងតែស្ថិតនៅក្នុងស្ថានភាពមួយដ៏ពិសេស
2 យើងស្ថិតនៅក្នុងការជំនុំជម្រះមួយដែលមានដើមបណ្តឹងរដ្ឋប្បវេណីដែលទទួលស្គាល់ដោយចៅក្រមស៊ើប
3 អង្កេត ហើយនិងមានការសួរនាំដោយចៅក្រមស៊ើបអង្កេត។ ដើមបណ្តឹងរដ្ឋប្បវេណីដែលមកផ្តល់ --
4 ដែលមកឆ្លើយនៅទីនេះ គឺមិនទាន់មានការឆ្លើយអ្វី -- ដោយមិនទាន់មានការសួរនាំពីសហចៅក្រមស៊ើប
5 អង្កេតទេ ហើយគាត់បានសរសេរព័ត៌មាននៅក្នុងពាក្យសុំរបស់គាត់។ ខ្ញុំយល់ឃើញថាដោយសារតែ
6 ចៅក្រមស៊ើបអង្កេតមិនទាន់បានសួរគាត់ ដូច្នេះការដែលគាត់ឆ្លើយជាមួយនឹងមេធាវីរបស់គាត់ដូចជា
7 វាជាបញ្ហាមួយដែលលំបាក គាត់ៗអាច គាត់កំពុងតែនិយាយអំពីបញ្ហាដែលមិនមានសរសេរនៅក្នុង
8 ពាក្យសុំរបស់គាត់ ដូច្នេះខ្ញុំសូមឱ្យមេធាវីសួរនាំគាត់ពីអ្វីដែលមានសរសេរនៅក្នុងពាក្យសុំរបស់គាត់ឱ្យ
9 បានច្បាស់លាស់។

10 **ប្រធានអង្គជំនុំ៖**

11 អញ្ជើញមេធាវីនាំមុខដើមបណ្តឹងរដ្ឋប្បវេណី សួរតាមអ្វីដែលបច្ចេកទេសរបស់លោកសួរទៅ
12 មិនមានបញ្ហាទេ នោះគ្រាន់តែជាគាត់កត់សម្គាល់ដែលមិនត្រឹមត្រូវទេ លោកមេធាវី វ៉ិចទ័រ -- លោក
13 មេធាវីអន្តរជាតិការពារក្តីលោក ខៀវ សំផន នោះ លោកទៅមើលឯកសារពាក់ព័ន្ធឡើងវិញ ហើយនិង
14 វិធានផ្ទៃក្នុង ហើយការតម្រង់ទិសហ្នឹងគឺត្រឹមត្រូវហើយ ព្រោះអង្គហេតុដែលគាត់សួរដេញដោលនេះ
15 ជាប់ពាក់ព័ន្ធជាមួយនឹងអង្គហេតុដែលគាត់បង្ហាញថាគាត់ហ្នឹងពាក់ព័ន្ធនាំឱ្យគាត់តាំងខ្លួនជាដើមបណ្តឹង
16 រដ្ឋប្បវេណី។

17 [១០:៤៨:៥០]

18 **សួរដោយលោក ពេជ អង្គ៖**

19 **ស៖** បាទ លោកពូមាននៅចាំសំណួរខ្ញុំទេ ខ្ញុំសួរសាជាថ្មី។ ថាតើក្នុងក្រុមលោកពូដែលលោក
20 ពូនៅទីនោះ តើការតម្រង់ជួរ គេធ្វើយ៉ាងដូចម្តេច? មានអ្នកមុខ អ្នកឆាត់ អ្នកស្តម គេឱ្យឈរយ៉ាង
21 ដូចម្តេច ហើយពូឈរនៅកន្លែងណា? តើពូអាចបញ្ជាក់ពីបញ្ហាហ្នឹងបាននៅពេលដែលឈរទទួលគណៈ
22 ប្រតិភូហ្នឹង?

23 **លោក ញ៉ិប ហាល៖**

24 **ឆ៖** បាទ គឺគេកំណត់អ្នកស្តមអត់ឱ្យមកពីរោងទេ ព្រោះមកពីកន្លែងស្នាក់នៅទេ អ្នកឈរអ្នកអី
25 អត់ គេយកតែអ្នកកាយសម្បទាមាំមួន អ្នកឆាត់អីមកឈរនៅផ្លូវហ្នឹង។ មនុស្សឈរគឺនៅក្នុងរោង បាទ។

1 **ស៖** តើអ្នកណាជាអ្នកកំណត់យ៉ាងដូច្នេះ?

2 **ឆ៖** គឺអ្នកទទួលខុសត្រូវក្នុងការដ្ឋានសំណង់ស្ថានទី១ត្រពាំងថ្មហ្នឹង គេកំណត់យកមនុស្សដែល
3 ឈរទទួលភ្ញៀវរកមនុស្សដែលមានសមស្បែក កាយសម្បទាមាំមួន បាទ។

4 **ស៖** បាទ សូមអរគុណលោកពូ។ លោកពូអាចមានប្រសាសន៍ខ្លីៗបានទេ ខ្ញុំនឹងមិនមានពេល
5 ច្រើនទៀតទេ។ លោកពូនៅពេលនោះលោកពូមានស្បែកជើង មានខោអាវស្លៀកពាក់ផ្ទាល់ខ្លួនដែរឬទេ?

6 **ឆ៖** កាលដែលទទួលភ្ញៀវនោះ គេបើកខោអាវមួយសម្រាប់។

7 **ស៖** សូមទោសលោកពូ ខ្ញុំគិតថាសំណួរខ្ញុំប្រហែលជាសួរលោកពូមិនត្រឹមត្រូវ។ នៅពេលដែល
8 លោកពូនៅត្រពាំងថ្ម តើលោកពូមានស្បែកជើង មានខោអាវស្លៀកពាក់សមរម្យដែរឬទេ ពេលធ្វើការ
9 ហ្នឹង?

10 **ឆ៖** គឺមានស្បែកជើងកង់ឡាន ខោអាវមានតែមួយកំប្លោ ហើយភ្លេងៗបាវៗពណ៌លឿង បាទ។
11 មិនមានទេ មិនមានភ្លេងដណ្តប់។

12 **ស៖** តើពសម្រាប្តយ៉ាងម៉េចដែរ មានត្រៃ? មានជម្រកអីត្រឹមត្រូវទេ? មានត្រៃសម្រាប់សម្រាប្ត
13 ដែរឬទេ?

14 **ឆ៖** មានរនាបបួស្សីជាប់នឹងដី អត់ខ្ពស់ ជាប់នឹងដីដាក់ឈើកល់ទៅ រែងពីរល្អិតទៅ បាទ។

15 [១០:៥២:៣៣]

16 **លោក ពេជ អង្គ៖**

17 អីចឹងខ្ញុំអស់សំណួរត្រឹមនេះហើយ ខ្ញុំសូមអរគុណលោកពូដែលបានឆ្លើយ ហើយខ្ញុំសូមបញ្ចប់
18 សំណួរខ្ញុំត្រឹមនេះ។ សូមអរគុណលោកប្រធានចំពោះការផ្តល់ឱកាសឱ្យខ្ញុំសួរសំណួរនេះ។ សូមអរគុណ
19 លោកប្រធាន។

20 **ប្រធានអង្គជំនុំ៖**

21 ជាបន្តទៅនេះ អង្គជំនុំជម្រះផ្តល់វេទិកាជូនទៅក្រុមតំណាងសហព្រះរាជអាជ្ញាដើម្បីមានឱកាស
22 សួរដេញដោលចំពោះដើមបណ្តឹងរដ្ឋប្បវេណីរូបនេះ។

23 **លោក ស្រី រតនៈ៖**

24 សូមគោរពលោកប្រធាន លោកចៅក្រម លោក លោកស្រីចៅក្រម និងភាគីទាំងអស់ដែលមាន
25 វត្តមាននៅទីនេះ។

1 [១០:៥២:១០]

2 ការតាំងសំណួរដោយសហព្រះរាជអាជ្ញា

3 សួរដោយលោក ស្រី រតនៈ៖

4 **ស៖** សូមជម្រាបសួរលោកដើបណ្តឹងរដ្ឋប្បវេណី។ ខ្ញុំបានឈ្មោះ ស្រី រតនៈ ជាសហព្រះរាជ
5 អាជ្ញារងជាតិនៃការិយាល័យសហព្រះរាជអាជ្ញានៃអង្គជំនុំជម្រះវិសាមញ្ញក្នុងតុលាការកម្ពុជា។ ពីមុននេះ
6 លោកបានឆ្លើយជម្រាបជូនទៅអង្គសវនាការថា លោកទទួលបានផែនការ៥ម៉ែត្រគូប ក្នុងមួយថ្ងៃ។
7 ដោយខ្ញុំខ្លាចលោកភ័ន្តច្រឡំនឹងសំណួរខ្ញុំសូមរំលឹកឡើងវិញបន្តិច។ បើតាមខ្ញុំចាំមិនខុសទេ គឺទៅដល់
8 ដំបូងលោកទទួលបានផែនការផ្សេង គឺមិនមែន៥ម៉ែត្រគូបហ្នឹងទេ។ អ៊ីចឹងខ្ញុំចង់សួរបញ្ជាក់ថា តើ
9 ផែនការ៥ម៉ែត្រគូបនេះ លោកទទួលបានបន្ទាប់ពីផែនការទី១ហ្នឹងរហូត ឬក៏ទទួលបានក្នុងរយៈពេលណាមួយ?
10 បានន័យថាជាផែនការពិសេស?

11 លោក ញីប ហលៈ៖

12 **ឆ៖** បាទ ផែនការដែល៥ម៉ែត្រគូបនេះ គឺផែនការពិសេសដែលចាក់ត្រចៀកស្ពានទី១។ ទៅដំបូង
13 គឺ៣ម៉ែត្រគូប ធម្មតា។ ៥ម៉ែត្រគូបគឺចាក់ត្រចៀកស្ពានខាងជើង ត្រចៀកស្ពានទី១ត្រពាំងថ្មបាទ។

14 **ស៖** លោកធ្វើ៥ម៉ែត្រគូបហ្នឹងក្នុងរយៈពេលប៉ុន្មានដែរ ដែលលោកលើកឡើងថាជាកាលៈទេសៈ
15 ពិសេសហ្នឹង?

16 **ឆ៖** លក្ខណៈនោះក៏ខ្ញុំក៏មិនចាំប៉ុន្មានដែរ ប៉ុន្តែដឹងថាបានវែក៥ម៉ែត្រគូបរួចតែម្តង មិនដឹងរយៈ
17 ពេលប៉ុន្មាន ខ្ញុំភ្លេច។

18 **ស៖** យូរ ឬឆាប់?

19 **ឆ៖** គឺមួយស្មើពេញ មួយត្រចៀកស្ពានដែលគេរៀបបេតុង បេតុងទប់បាទ។

20 **ស៖** តើនៅពេលហ្នឹងស្ថានភាពការងាររបស់លោកយ៉ាងម៉េចដែរ ចង់សំដៅទៅលើការលំបាក
21 ខុសពីអ្វីដែលលោកទទួលបាននៅក្នុងផែនការធម្មតាម៉េចដែរ?

22 **ឆ៖** ពេលនោះឯងដែលថា ត្រូវក្រោកពីយប់បាទ ពីម៉ោងបីបានរួច ៥ម៉ែត្រគូប។ ម៉ោងបីទល់
23 តែម៉ោងប្រាំល្ងាច ហើយបានរួច។ ខ្ញុំក៏ចាំមិនបានថាពេលវេលាប៉ុន្មាន ដឹងថាបានធ្វើ ចាក់ទាល់តែ
24 ពេញត្រចៀកស្ពានទី១ហ្នឹងបាទ។

25 [១០:៥៦:២៥]

1 **ស៖** តើក្នុងចន្លោះពេលហ្នឹងមានអ្នកដែលបំពេញការងារអត់ទាន់ដែរឬទេ អត់ទាន់បានផែនការ
2 ៥ម៉ែត្រគូប ក្នុងមួយថ្ងៃហ្នឹងទេ?

3 **ឆ៖** អ្នកដែលបំពេញការងារមិនពេញក្នុង៥ម៉ែត្រគូបនោះគឺ ខ្ញុំភ្លេចដែរ ប៉ុន្តែច្រើនជាស្រ្តី នារី។

4 **ស៖** មានអ្វីកើតឡើងចំពោះពួកគេនៅពេលដែលមិនបានបំពេញការងារតាមផែនការកំណត់?

5 **ឆ៖** ខ្ញុំមិនបានដឹងទេ ព្រោះកងខុសគ្នាបាទ។ កងខ្ញុំគឺអត់មាន សុទ្ធតែពេញផែនការបាទ។

6 **ស៖** ជាមួយគ្នានេះដែរ លោកលើកឡើងជូនអង្គសវនាការមុននេះថា ការងារនេះលោកធ្វើ
7 ធ្វើដោយសារខ្លាច។ តើលោកខ្លាចអ្វី?

8 **ឆ៖** ការខ្លាចនេះ ខ្លាចគេយកទៅសម្លាប់ចោលតែម្តង។ ខ្លាចវិន័យរបស់ទិស របស់អង្គការ។

9 **ស៖** ធ្លាប់ឃើញ ធ្លាប់មានអ្វីដែលលោកឃើញផ្ទាល់ភ្នែកទេ ដែលនាំឱ្យលោកខ្លាចអីចឹង?

10 **ឆ៖** គឺខ្ញុំអត់បានច្បាស់ទេ ឮតែតាមអង្គការគេថា កងប្រវត្តិសាស្ត្រ ដូចថាយើងវិលមិនទាន់គេ
11 ពេលប្រជុំហ្នឹង គេចេះតែអប់រំអំពីគោរពវិន័យអង្គការចាត់តាំង ប្តេជ្ញាចិត្ត ខ្លាចតាមគេនិយាយបាទ។

12 **ស៖** នៅការដ្ឋានដែលលោកបំពេញការងារហ្នឹង លោកដែលឃើញមានគេដាក់ទណ្ឌកម្មមនុស្ស
13 នៅចំពោះមុខទេ?

14 **ឆ៖** ខ្ញុំមិនបានឃើញទេ បាទ។

15 **ស៖** ក្នុងកាលៈទេសៈដែលលោកបំពេញការងារពិសេស ៥ម៉ែត្រគូប ក្នុងមួយថ្ងៃហ្នឹង លោក
16 មានម៉ោងបន្ថែមពេលយប់ទេ?

17 [១០:៥៩:២៥]

18 **ឆ៖** លក្ខណៈពិសេសនោះ ដឹងតែក្រោកពីម៉ោងបី ម៉ោងបួនព្រឹកហ្នឹង ទល់ម៉ោងប្រាំបានរួច
19 អត់មានពេលសម្រាកទេ ហូបបាយក្នុងអន្លង់ដី។

20 **ស៖** ក្រៅពីការងារលើកទំនប់នេះ លោកមានការងារបន្ថែមអ្វីផ្សេងទៀតនៅក្នុងអំឡុងពេល
21 ដែលលោកនៅអាងត្រពាំងថ្មហ្នឹងទេ?

22 **ឆ៖** ក្រោយពីចាក់ស្ពានពេញ ខ្ញុំគេឱ្យនៅធ្វើស្រែប្រាំងនៅនោះ នៅត្រពាំងថ្ម។

23 **ស៖** បានន័យថាលោកបញ្ចប់ការងារនៅការដ្ឋានដែកដីហ្នឹងហើយ បានទៅធ្វើការងារមួយទៀត
24 ប៉ុន្តែអ្វីដែលខ្ញុំចង់សួរ គឺចង់សួរថា ទន្ទឹមនឹងពេលដែលលោកដែកដីហ្នឹង លោកឆ្លើយអំពីអ្វីអត់មាន
25 ការងារពេលយប់ទេ។ តើលោកមានការងារបន្ថែមផ្សេងទៀតទេ ក្រៅពីដែកដីហ្នឹង ក្នុងអំឡុងពេលតែ

1 មួយហ្នឹង?

2 ឆ៖ អត់មានទេ ព្រោះនេះដល់ម៉ោងបួន ម៉ោងប្រាំ ដល់ពេលសម្រាក។ គ្មានការងារផ្សេងទេ។

3 ស៖ មុននេះផងដែរ លោកលើកឡើងថា លោកបានហូបរបបអាហារហ្នឹង មិនគ្រប់គ្រាន់ទេ
4 អីចឹងហើយល្ងាចលាក់ទៅចុះប្តូង។ ខ្ញុំចង់សួរលោកបញ្ជាក់ថា តើការដែលលោកទៅចុះប្តូងហ្នឹង ទៅដក
5 មើមយកមកហូបហ្នឹង លោកធ្វើដោយចំហ បានន័យថា គេអនុញ្ញាតឱ្យគ្រប់គ្នាធ្វើអីចឹង ឬក៏យ៉ាង
6 ម៉េចវិញ?

7 ឆ៖ ការទៅដឹកប្តូងនោះ មិនអាចចំហបានទេ។ ទាល់តែល្ងាចលាក់ បាទ។

8 ស៖ ចុះធ្លាប់មាន ធ្លាប់បាន ត្រូវបានគេតាមទាន់ ឬក៏ធ្លាប់បានឃើញអ្នកណាដែលគេតាមទាន់
9 ពេលទៅល្ងាចហ្នឹងទេ?

10 ឆ៖ ចុះប្តូងនោះ គឺនៅតាមស្រែមិនចាំបាច់ល្ងាចទេ។ ល្ងាចតែពេលវេលាផ្លៀត ពេលវេលាមួយ
11 ម៉ោងអីប៉ុណ្ណោះ។

12 [១១:០២:៣៩]

13 ស៖ សូមលោកជួយបញ្ជាក់កន្លែងនេះឱ្យច្បាស់បន្តិច។ បានន័យថា លោកថាទៅចុះប្តូងហ្នឹង
14 អត់ល្ងាចទេ ប៉ុន្តែល្ងាចពេលវេលា។ តើពេលវេលាហ្នឹង លោកល្ងាចពីណា? បានន័យថា ក្នុងម៉ោងដែល
15 លោកធ្វើការ ឬក៏ក្រោយម៉ោងដែលលោកសម្រាកហើយ បានលោកទៅ អីចឹងឬយ៉ាងណា?

16 ឆ៖ ពេលវេលា គឺពេលវេលាចប់ម៉ែត្រគូបហើយ។ ដូចម៉ោងប្រាំ យើងអាចទៅផ្លៀតពេល
17 បួនដប់នាទី កាប់ចុះប្តូង ចុះច្រើនដែរ។

18 ស៖ អីចឹងបានន័យថា ពេលដែលលោកចេញពីកន្លែងសម្រាកទៅ ទៅចុះប្តូងហ្នឹង គឺមិនឱ្យគេ
19 ដឹងទេ?

20 ឆ៖ បាទ។

21 លោក ស្រី រតនៈ៖

22 សូមអរគុណលោកដើមបណ្តឹងរដ្ឋប្បវេណី។ លោកប្រធាន ខ្ញុំសូមការអនុញ្ញាតជូនវេទិកានេះ
23 បន្តទៅសហការីអន្តរជាតិរបស់ខ្ញុំ។

24 ប្រធានអង្គជំនុំ៖

25 អរគុណ។ សូមអញ្ជើញ!

1 **លោក ចូសេហ្វ អេនទ្រូ ប៊ិយលី៖**

2 សូមអរគុណលោកប្រធាន។

3 សូមជម្រាបសួរលោក លោកស្រីចៅក្រម សហការី ភាគីទាំងអស់។

4 [១១:០៤:០៨]

5 **សួរដោយលោក ចូសេហ្វ អេនទ្រូ ប៊ិយលី៖**

6 **ស៖** ជម្រាបសួរលោកសាក្សី ខ្ញុំមានសំណួរមួយចំនួនសួរទៅលោក។ នៅពេលដែលលោក
7 ធ្វើការនៅការដ្ឋានទំនប់ត្រពាំងថ្ម តើលោកដែលឮសូរគេចាត់ទុកកម្លាំងពលកម្មណាថា ខ្លួនច្រអូសទេ?

8 **លោក ញីប ហល់៖**

9 **ឆ៖** បាទ មិនច្បាស់សំណួរ។

10 **ស៖** តើលោកធ្លាប់ដែលឮសូរអ្នកណាម្នាក់ មេកងក្តី ឬក៏អ្នកណាម្នាក់ដែលមានតួនាទីចាត់ទុក
11 ឬក៏និយាយថា ពលករណាខ្លះជាអ្នកដែលខ្លួនច្រអូសមិនធ្វើការ ឬថាចាត់ទុកជាជំពូកមនុស្សខ្លួនទេ?

12 **ឆ៖** បាទ គឺពេលដែលប្រជុំ គេអប់រំថា និយាយ គឺថាគោរពអង្គការចាត់តាំងអត់មានអ្នកណា
13 ខ្លួនបានទេ។ គឺពាក្យដែលថា លួច ខ្លួនអីអត់មាន អត់ដែលឮទេ។

14 **ស៖** នៅពេលលោកនៅការដ្ឋាននោះ តើលោកដែលឮមេកងហៅកងណាមួយថា “កងករណី”
15 ទេ?

16 **ឆ៖** ខ្ញុំមិនដែលឮទេ “កងករណី” មិនដឹងជាកងអីទេ។

17 **ស៖** តើគេដែលឱ្យលោកសរសេរប្រវត្តិរូបទេ នៅពេលដែលលោកនៅឯការដ្ឋានលើកទំនប់នោះ?

18 **ឆ៖** គេមិនដែលឱ្យខ្ញុំសរសេរអីទេ។ ខ្ញុំថាអត់ចេះ។

19 **ស៖** តើធ្លាប់មានអ្នកណាម្នាក់សួរអំពីប្រវត្តិរូបរបស់លោកទេ លោកមកពីណា ក្រុមគ្រួសារ
20 លោកធ្វើអ្វីដែរ ជាដើម។ល។ តើមានអ្នកដែលគេដែលសួរលោកទេ?

21 **ឆ៖** គេមិនដែលសួរទេ ព្រោះអីយើងអត់ចេះ អត់ចេះនិយាយ។

22 **ស៖** ខ្ញុំស្តាប់ចម្លើយលោកមិនទាន់យល់ច្បាស់ទេ។ តាមខ្ញុំស្តាប់ឮ គឺថាគេមិនដែលសួរលោកទេ
23 ដោយសារថាលោកមិនចេះពន្យល់។ តើលោកចង់និយាយយ៉ាងដូចម្តេច ដែលថាលោកមិនចេះពន្យល់
24 ប្រវត្តិរូបខ្លួនឯងហ្នឹង?

25 [១១:០៨:០៧]

1 **ឆ៖** គឺយើងមិនចេះនិយាយ គេសួរទៅ យើងថាអត់ដឹង គេមិនដែលមកសួរទេ។ សួរអីថា អត់
2 ដឹង អត់ចេះ។

3 **ស៖** ដើម្បីបញ្ជាក់ឲ្យច្បាស់ គឺថាមានគេឲ្យលោក ប្រាប់គេអំពីប្រវត្តិរបស់លោក ប៉ុន្តែដោយសារ
4 ថា លោកមិនចេះរៀបរាប់គេក៏ឈប់សួរទៅ អីចឹងមែនទេលោក?

5 **ឆ៖** បាទ គឺខ្ញុំអត់ចេះ។

6 **ស៖** នៅពេលលោកនៅឯការដ្ឋានទំនប់ត្រពាំងថ្ម តើលោកមានដែលដឹងថាខ្លួនលោក ឬក៏
7 សមាជិកនៅក្នុងកងរបស់លោកត្រូវបានបុគ្គលណាម្នាក់គេតាមដាន ឃ្លាំមើលដែរឬទេ?

8 **ឆ៖** ពេលនោះ គឺខ្ញុំមិនសូវជាចាប់អារម្មណ៍អារឿងអ្នកតាមដានអីទេ ព្រឹកឡើង ល្ងាចឡើង
9 ដឹងតែចូលដេកយកកម្លាំងប៉ុណ្ណោះ។ ខ្ញុំមិនដែលអង្គុយលេង និយាយជាមួយអ្នកណាទេ។

10 **ស៖** នៅពេលនោះ តើលោកមានដែលបានដឹងអ្នកណាម្នាក់ដែលជាអ្នករដ្ឋការ ឬក៏ទាហាននៃ
11 របបលន់ នល់ ធ្វើការនៅការដ្ឋានទំនប់ត្រពាំងថ្មដែរទេ?

12 **ឆ៖** ខ្ញុំអត់ដឹងផង អត់ដឹងទេ។

13 **ស៖** នៅក្នុងពេលណាមួយដែលលោកធ្វើការនៅការដ្ឋាននោះ តើលោកមានដឹង ចាប់អារម្មណ៍
14 ដឹងថា មានកម្មាភិបាលមកពីភូមិភាគនិរតីមកដល់ការដ្ឋាននោះទេ?

15 **ឆ៖** ខាងនិរតីខ្ញុំមិនសូវជាស្គាល់គេទេ គេថានិរតី ក៏និរតីនឹងគេទៅ ប៉ុណ្ណោះឯង។

16 [១១:១១:៥៣]

17 **ស៖** តើលោកធ្លាប់ឃើញគេចាប់ខ្លួនអ្នកណាទេ នៅពេលដែល -- អ្នកណាម្នាក់ទេ នៅពេល
18 ដែលលោកនៅការដ្ឋាននោះ?

19 **ឆ៖** ខ្ញុំមិនដែលឃើញគេចាប់ខ្លួនទេ អត់។

20 **ស៖** តើលោកមានបានដឹងថា មានអ្នកណាម្នាក់នៅក្នុងកងរបស់លោកបាត់ខ្លួនដែរទេ?

21 **ឆ៖** ខ្ញុំអត់ដឹងទេ។ មិនបានដឹង។

22 **ស៖** នៅពេលដែលលោកលើកឡើងខាងដើមថា នៅក្នុងកិច្ចប្រជុំ គេនិយាយអំពីផែនការការងារ
23 ជាមួយលោក។ អ្នកណាដែលនិយាយអំពីផែនការការងារជាមួយនៅក្នុងកិច្ចប្រជុំនោះ?

24 **ឆ៖** គឺពេលប្រជុំមេកងរយ គឺមេកងរយថាអង្គការថ្នាក់លើ មិនដឹងអង្គការថ្នាក់លើឯណា
25 ផែនការរបស់ថ្នាក់លើ។ មេកងប្រហែលជាគាត់ថាតាមគេដែរ។ រកអង្គការឯណាឃើញ ជាផែនការ។

1 **ស៖** ចុះនៅក្នុងកិច្ចប្រជុំហ្នឹង តើផែនការការងារហ្នឹងវាមានអ្វីខ្លះ? តើផែនការការងារហ្នឹងមាន
2 ព័ត៌មានអ្វីខ្លះដែរ?

3 **ឆ៖** ផែនការការងារ ព័ត៌មានៗផែនការលើកទំនប់ ដឹងតែលើកទំនប់ហ្នឹងឯង ព័ត៌មានផ្សេង
4 អត់មាន គឺទិសរបស់អង្គការ។

5 **ស៖** តើគេដែលប្រាប់លោកថា ទំនប់ហ្នឹងត្រូវតែធ្វើឲ្យចប់សព្វគ្រប់នៅថ្ងៃណា ខែណា ឆ្នាំណា
6 ដែរទេ?

7 **ឆ៖** ខ្ញុំអត់ដឹង គេឲ្យទៅលើក គឺលើកដាក់ស្ពានរួច ក៏គេឲ្យឈប់ ក៏ឈប់។ អត់ដឹង។

8 **ស៖** តើលោកដែលឮសូរថាការដ្ឋានទំនប់ត្រូវតែធ្វើនេះ ចាត់ទុកជាសមរភូមិក្តៅដែរទេ?

9 **ឆ៖** ខ្ញុំអត់ដឹងផង។ គេឲ្យមកលើក លើកទៅ មិនដឹងជាសមរភូមិក្តៅត្រជាក់ អត់ដឹងទេ។

10 **ស៖** សូមអរគុណលោកដើមបណ្តឹងរដ្ឋប្បវេណី។

11 **លោក ចូសេហ្វ អេនឌ្រូ ប៊ិយលី៖**

12 លោកប្រធាន ខ្ញុំអស់សំណួរហើយ។ សូមអរគុណ។

13 **ប្រធានអង្គជំនុំ៖**

14 សូមអញ្ជើញលោកចៅក្រម ហ្សង់ម៉ាក ឡាវ៉ែន!

15 **ចៅក្រម ហ្សង់ម៉ាក ឡាវ៉ែន៖**

16 សូមអរគុណលោកប្រធាន។

17 [១១:១៦:១០]

18 **សួរដោយចៅក្រម ហ្សង់ម៉ាក ឡាវ៉ែន៖**

19 **ស៖** ជម្រាបសួរលោកសាក្សី! ខ្ញុំមានសំណួរមួយចំនួនតូចដើម្បីសួរបន្ត។ កាលពីព្រឹកមិញនេះ
20 លោកបានឆ្លើយថាមុនពេលទៅទំនប់ត្រពាំងថ្ម លោកធ្លាក់ខ្លួនឈឺជាទម្ងន់ គឺនៅពេលដែលលោកធ្វើការ
21 នៅក្នុងកងចល័ត ហើយគេឲ្យលោកទៅច្រូតស្រូវ។ ដូច្នេះ ខ្ញុំយល់ថាលោកចេញទៅធ្វើការនៅទំនប់ហ្នឹង
22 គឺខែមិថុនា ឆ្នាំ១៩៧៧ មែនទេ? ពេលហ្នឹងហើយដែលលោកទៅចាប់ផ្តើមទៅធ្វើការនៅទំនប់នោះ។

23 **លោក វ៉ិចទ័រ កូប៉េ៖**

24 លោកប្រធាន គ្រាន់តែជាការកត់សម្គាល់ទេ។ គាត់និយាយពាក្យថា “សាក្សី” តាមការពិតមិន
25 មែនជាសាក្សីទេ។

1 ចៅក្រម ហ្វូងម៉ាក ឡាវ៉ែន៖

2 សូមអរគុណលោកមេធាវី កូប៉េ ដែលបាននិយាយអំពីកំហុសអចេតនារបស់ខ្ញុំនេះ។ ឥឡូវនេះ
3 ខ្ញុំត្រឡប់មកសំណួររបស់ខ្ញុំវិញ ព្រោះចំណុចហ្នឹងវាមិនសំខាន់ទេ។

4 សួរដោយចៅក្រម ហ្វូងម៉ាក ឡាវ៉ែន៖

5 ស៖ លោកដើមបណ្តឹងរដ្ឋប្បវេណី តើលោកអាចបញ្ជាក់បានទេថា គេបញ្ជូនឱ្យលោកទៅធ្វើ
6 ការនៅទំនប់ត្រពាំងថ្មហ្នឹង គឺខែមិថុនា ឆ្នាំ១៩៧៧ មែនទេ?

7 លោក ញីប ហល៖

8 ឆ៖ បាទៗ ឆ្នាំ។

9 ស៖ ឥឡូវនេះ ខ្ញុំនិយាយអំពីជំងឺរបស់លោក ហើយនិងការសម្រាកពេទ្យ។ ខ្ញុំចង់ដឹងថា លោក
10 ឈឺហ្នឹង ឈឺមុនពេលគេបញ្ជូនលោកទៅត្រពាំងថ្មតែបន្តិចទេ ឬក៏យូរដែរទេ បានឈឺហើយបានគេបញ្ជូន
11 ទៅនោះ?

12 ឆ៖ ឈឺយូរហើយដែរ បាទ ជាប្រហែលជាបួន ប្រាំ ប្រាំមួយខែហើយ។ ជាបានបួន ប្រាំ
13 ប្រាំមួយខែ។

14 [១១:១៨:៥០]

15 ស៖ បាទ សូមអរគុណ។ ដូច្នេះ នៅពេលដែលលោកឈឺ គឺគេឱ្យលោកច្រូតស្រូវ ហើយលោក
16 លឺបាវស្រូវ។ តើអីចឹងមែនដែរទេ?

17 ឆ៖ បាទ ពេលថ្ងៃច្រូតស្រូវ ពេលយប់លឺបាវស្រូវ បាទ។

18 ប្រធានអង្គជំនុំ៖

19 យ៉ាងម៉េចទៅលោកមេធាវី គង់ សំអុន?

20 លោក គង់ សំអុន៖

21 លោកប្រធាន ខ្ញុំស្តាប់សំណួរតាមរយៈការបកប្រែរបស់លោកចៅក្រមអម្បាញ់មិញនេះ អត់
22 ច្បាស់ជាភាសាខ្មែរ ដោយឮថាពេលឈឺឱ្យទៅច្រូតស្រូវ និងលឺបាវស្រូវ ក៏ប៉ុន្តែតាមសក្ខីកម្មរបស់សាក្សី
23 ពីខាងដើមថា គាត់ឈឺដោយសារតែពេលថ្ងៃហ្នឹងច្រូតស្រូវ ហើយពេលយប់លឺបាវស្រូវ។ អីចឹង ខ្ញុំចង់
24 បញ្ជាក់ថា តើសំណួរយ៉ាងម៉េច? បាទ សូមអរគុណ។

25

1 **ប្រធានអង្គជំនុំ៖**

2 អញ្ជើញលោកចៅក្រម ហ្សង់ម៉ាក ឡាវ៉េនី ហើយតាំងសំណួរសាជាថ្មីម្តងទៀតឱ្យច្បាស់លាស់!

3 **សួរដោយចៅក្រម ហ្សង់ម៉ាក ឡាវ៉េនី៖**

4 **ស៖** លោកដើមបណ្តឹងរដ្ឋប្បវេណី កាលពីព្រឹកមិញនេះ លោកឆ្លើយថាលោកបានសម្រាកពេទ្យ
5 គឺមានក្អកធ្លាក់ឈាម ដូច្នេះប្រសិនបើខ្ញុំស្តាប់មិនច្រឡំទេ គឺថាលោកឈឺហ្នឹង គឺនៅពេលដែលលោក
6 កំពុងតែច្រូតស្រូវ ហើយនិងលីបាវស្រូវ។ តើនេះជាចម្លើយរបស់លោកដែលបានឆ្លើយកាលពីព្រឹកមិញ
7 ហ្នឹងមែនទេ?

8 **លោក ញីប ហាល៖**

9 **ឆ៖** បាទ គឺជាចម្លើយដែលខ្ញុំបានឆ្លើយនៅព្រឹកមិញហ្នឹងឯង។

10 **ស៖** វាដូចទៅនឹងអ្វីដែលខ្ញុំបានស្តាប់យល់អីចឹងដែរ។ ឥឡូវនេះយើងច្បាស់ទាំងអស់គ្នាហើយ។
11 តើលោកអាចបញ្ជាក់បានទេ នៅសម័យនោះលោកមានអាហារហូបចុកគ្រប់គ្រាន់ទេ?

12 **ឆ៖** សម័យនោះ នៅមានបាយហូបខ្លះពេលដែលកំពុងច្រូតគឺមាន តែអស់ស្រូវច្រូតហើយ
13 អស់បាយស៊ី គឺហូបបបរហើយ។

14 **ស៖** តើលោក និងអ្នកធ្វើការដទៃទៀតខ្វះខាតអាហារហូបចុកទេ ឬក៏លោកបានហូបចុកបាន
15 គ្រប់គ្រាន់?

16 **ឆ៖** នៅពេលនោះ គឺហូបចុកអត់គ្រប់គ្រាន់ទេ។ គ្រាន់តែមានរបប បាយនៅពេលច្រូតកាត់
17 ផុតច្រូតកាត់ទៅអត់ អស់របបហើយ បាទ មានតែរបបបបរវិញ។

18 **ស៖** ពេលដែលគេឱ្យលោកលីបាវស្រូវដើម្បីដាក់រទេះហ្នឹង តើគេមានប្រាប់ថាតើបាវស្រូវហ្នឹង
19 គេដឹងយកទៅណាទេ?

20 [១១:២៣:៤៤]

21 **ឆ៖** ខ្ញុំអត់ដឹងទេ គ្រាន់តែលឺដាក់ប៉ារុងពេញទៅ មិនដឹងគេទៅណា ប៉ារុងរទេះភ្លើងនោះ មិនដឹង
22 គេយកទៅណាទេ អត់ដឹង។

23 **ស៖** នៅពេលនោះគឺលោកឃើញមានគេ -- មានរទេះភ្លើងហ្នឹងដឹកអីវ៉ាន់ចូលមកទេ ឬក៏
24 ឃើញតែដឹងចេញទៅទេ?

25 **ឆ៖** អត់មានដឹកចូលទេ មានតែដឹកចេញ បើដឹកៗតែអំបិលមក។

1 **ស៖** លោកឆ្លើយថា “មានគេដឹងអំបិលចូលមកតំបន់ដែលលោកធ្វើការ”។ អំបិលហ្នឹងគេដឹក
2 យកមកពីណាដែរ លោកដឹងទេ?

3 **ឆ៖** ខ្ញុំអត់ដឹងទេ ដឹងតែគេឱ្យទៅដាក់អំបិលទៅ ដាក់មក មិនដឹងគេដឹកមកពីណាទេ។ ដាក់
4 អំបិលរួច គឺដាក់ស្រូវទៅវិញ ប៉ុណ្ណោះឯង។

5 **ស៖** គេឱ្យលោកលីបាវស្រូវដាក់ក្នុងទូរថ្លើងហ្នឹងរយៈពេលប៉ុន្មានខែដែរ?

6 **ឆ៖** លីមួយអស់ស្រូវ បាទ នៅរោងម៉ាស៊ីនព្រហ៊ុតហ្នឹង គឺមួយអស់ស្រូវ ទាល់អស់ស្រូវទៅ
7 គេឈប់ឱ្យលី។ ប្រមូលពីគ្រប់ស្រុកក្នុងតំបន់៥មក ប្រមូលដាក់ប៉ារុងរទេះភ្លើង មិនដឹងគេដឹកទៅណា
8 ទេ។

9 **ស៖** ដូច្នេះឃ្លាំងស្រូវហ្នឹង គឺគេប្រមូលស្រូវពីគ្រប់កន្លែងទាំងអស់នៃតំបន់៥ ហើយបានដឹកទៅ
10 ដាក់ទូរថ្លើង។ អ៊ីចឹងខ្ញុំចឹងដឹងថា លោកធ្វើការដឹក លីបាវស្រូវហ្នឹង ប៉ុន្មានថ្ងៃ ប៉ុន្មានខែដែរ?

11 **ឆ៖** ខ្ញុំមិនចាំទេ គ្រាន់តែថាដល់ពេលគេត្រូវការ គេទៅយកចល័តមកលី បាទ កងខ្ញុំ។ មិនដឹង
12 ប៉ុន្មានខែ ប៉ុន្មានថ្ងៃទេ អត់ចាំបាន។

13 **ស៖** តើមានរទេះភ្លើងហ្នឹងមួយ ឬក៏ច្រើន?

14 **ឆ៖** តែក្បាលរទេះភ្លើង ខ្ញុំមិនដែលបានឃើញៗតែទូរទេះភ្លើងប៉ុណ្ណោះឯង ឱ្យដាក់ មិនដឹង
15 ក្បាលនៅឯណាផង។

16 **ស៖** ប្រហែលជាមានបញ្ចូលបកប្រែក៏មិនដឹង។ ខ្ញុំចង់ដឹងថារទេះភ្លើងហ្នឹង មកហ្នឹង មកដឹកហ្នឹង
17 តែម្តងទេ ឬក៏មកច្រើនដង ទៅមកៗ?

18 **ឆ៖** មិនមែនតែម្តងទេ ច្រើនដង ប៉ុន្តែវាមិនចាំពេលវេលា ចាំដង ចាំជើង អត់ចាំ។

19 [១១:២៨:៣៣]

20 **ចៅក្រម ហ្សង់ម៉ាក ឡាវ៉ែន៖**

21 ខ្ញុំគិតថាឥឡូវនេះគឺដល់ម៉ោងហើយ អ៊ីចឹងខ្ញុំសូមបញ្ចប់ត្រឹមហ្នឹង។
22 សូមអរគុណលោកដើមបណ្តឹងរដ្ឋប្បវេណី។

23 **ប្រធានអង្គជំនុំ៖**

24 បាទ អរគុណ។

25 ឥឡូវនេះដល់ពេលសម្រាកថ្ងៃត្រង់ហើយ អង្គជំនុំជម្រះប្រកាសសម្រាកចាប់ពីពេលនេះតទៅ

1 រហូតដល់ម៉ោងមួយកន្លះរសៀលនេះ សូមអញ្ជើញចូលវិញ ដើម្បីបន្តកិច្ចដំណើរការសវនាការ។
2 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី និងអ្នក
3 ជំនាញ ដល់ដើមបណ្តឹងរដ្ឋប្បវេណីរូបនេះ នៅក្នុងអំឡុងពេលឈប់សម្រាក និងឱ្យអញ្ជើញគាត់
4 ព្រមទាំងបុគ្គលិកអង្គការ ជី.ភី.អូ មកកាន់កន្លែងផ្តល់សក្ខីកម្មនៅក្នុងបន្ទប់សវនាការនេះ នៅរសៀលនេះ
5 វេលាម៉ោងមួយកន្លះនៅរសៀលនេះ។ ហើយបង្គាប់ឱ្យអនុរក្សមន្ត្រីឃុំឃាំងនាំខ្លួនលោក ខៀវ សំផន
6 ទៅកាន់បន្ទប់រង់ចាំខាងក្រោមសវនាការនេះ និងបង្គាប់ឱ្យនាំខ្លួនគាត់ត្រឡប់ចូលរួមសវនាការនៅក្នុង
7 បន្ទប់សវនាការនេះនៅរសៀលនេះ ឱ្យបានមុនម៉ោងមួយកន្លះ។

8 សម្រាកចុះ!
9 (សវនាការសម្រាកពីម៉ោង ១១:២៩ នាទី ដល់ម៉ោង ១៣:២៨ នាទី)

11 [១៣:២៨:៤៤]

12 **ប្រធានអង្គជំនុំ៖**

13 អង្គុយចុះ!
14 អង្គជំនុំជម្រះប្រកាសកិច្ចដំណើរការសវនាការ ហើយតទៅនេះផ្តល់វេទិកាជូនទៅក្រុមមេធាវី
15 ការពារក្តី ដើម្បីមានឱកាសតាំងសំណួរដេញដោលចំពោះដើមបណ្តឹងរដ្ឋប្បវេណីរូបនេះ ហើយដំបូងនេះ
16 ផ្តល់វេទិកាជូនទៅសហមេធាវីការពារក្តីលោក នួន ជា។

17 **លោក វ៉ិចទ័រ កូប៉េ៖**

18 សូមអរគុណលោកប្រធាន ជម្រាបសួរលោក លោកស្រីថៅក្រម។

19 **ការតាំងសំណួរដោយសហមេធាវីការពារក្តី**

20 **សួរដោយលោក វ៉ិចទ័រ កូប៉េ៖**

21 ស៖ ជម្រាបសួរលោកដើមបណ្តឹងរដ្ឋប្បវេណី ខ្ញុំមិនមានសំណួរច្រើនប៉ុន្មានទេសម្រាប់រសៀល
22 នេះ មានតិចតួចទេ។ ខ្ញុំសូមសួរលោក តាមខ្ញុំយល់មិនច្រឡំទេ នៅពេលលោកធ្វើការនៅការដ្ឋានទំនប់
23 ត្រពាំងថ្ម ខ្លួនលោកផ្ទាល់ហ្នឹង គឺថាមិនធ្លាប់ដែលធ្លាក់ខ្លួនឈឺទេ តើត្រឹមត្រូវដែរឬអត់ទេ?

24 **លោក ញ៉ិប ហាវ៖**

25 ឆ៖ បាទ ត្រឹមត្រូវ។

1 [១៣:៣០:២៦]

2 **ស៖** ហើយបើខ្ញុំយល់មិនច្រឡំដែរនោះ គឺថានៅពេលដែលលោកធ្វើការនៅការដ្ឋានទំនប់ត្រពាំងថ្ម
3 ខ្លួនលោកហ្នឹង គឺមិនធ្លាប់ត្រូវបានមេរបស់លោកហ្នឹងដាក់ទណ្ឌកម្មទេ។ អីចឹងមែនទេ?

4 **ឆ៖** បាទ ត្រឹមត្រូវ។

5 **ស៖** ហើយបើខ្ញុំយល់មិនច្រឡំដែរនោះ នៅពេលដែលនៅការដ្ឋានទំនប់ត្រពាំងថ្ម លោកមិន
6 ធ្លាប់បានទទួលរងគ្រោះដោយសារគ្រោះថ្នាក់ការងារនោះទេ មែនទេ?

7 **ឆ៖** បាទ មិនដែល។

8 **ស៖** លោកដើមបណ្តឹងរដ្ឋប្បវេណី បើតាមខ្ញុំយល់នៅពេលលោកធ្វើការនៅការដ្ឋានទំនប់ត្រពាំងថ្ម
9 លោកមិនធ្លាប់ដែលត្រូវបានគេវាយដំ ឬក៏ធ្វើទារុណកម្មលើរូបរាងកាយក្នុងរូបភាពណាមួយទេ។ អីចឹង
10 មែន ឬក៏អត់ទេ?

11 **ឆ៖** មិនមានទេ ក៏ប៉ុន្តែទទួលការចាត់តាំង បាទ ត្រូវតែធ្វើ។

12 [១៣:៣២:១៦]

13 **ស៖** បាទ ខ្ញុំយល់ហើយ លោកដើមបណ្តឹងរដ្ឋប្បវេណី ហើយបើខ្ញុំយល់មិនច្រឡំដែរនោះ នៅ
14 ពេលលោកធ្វើការនៅការដ្ឋានទំនប់ត្រពាំងថ្ម លោកមិនធ្លាប់បានឃើញការប្រព្រឹត្តិឃោរឃៅ ឬក៏ការ
15 សម្លាប់ប្រជាជនពីសំណាក់សហការីរបស់លោកទេ មែនទេ?

16 **ឆ៖** បាទ មិនដែលឃើញ។

17 **ស៖** លោកដើមបណ្តឹងរដ្ឋប្បវេណី តើលោកមានទទួលរងគ្រោះនៅពេលនៅការដ្ឋានទំនប់
18 ត្រពាំងថ្ម មានការបាត់បង់សម្ភារៈផ្ទាល់ខ្លួនណាមួយទេ?

19 **ឆ៖** ព្រោះវាអត់ដែលមានអីជាប់នឹងខ្លួន អត់មានកម្មសិទ្ធិ។

20 **ស៖** បាទ ត្រឹមត្រូវហើយ។ តើសព្វថ្ងៃនេះ តើលោកមានទទួលការប៉ះពាល់ទង្គិចផ្លូវចិត្ត
21 ការផ្សេងៗអារម្មណ៍ ឬជំងឺបាក់ស្បែក ជំងឺបាក់ស្មារតីណាមួយ ដោយសារតែការងារនៅការដ្ឋានទំនប់
22 ត្រពាំងថ្មនោះដែរ ឬទេ?

23 **ឆ៖** ជាមាន មាននូវការបាក់កម្លាំង មានការឃើញរបស់ធ្ងន់ៗដូចខ្លោច ប៉ុណ្ណឹង។

24 **ស៖** តើសព្វថ្ងៃនេះ ថ្មីៗនេះ លោកមានបានទៅជួបគ្រូពេទ្យខាងផ្នែករោគសាស្ត្រ ចិត្តសាស្ត្រ
25 នេះដែរទេ?

1 **ឆ៖** មិនដែលបានទៅជួប។

2 **ស៖** តើធ្វើដូចម្តេចទើបលោកដឹងថាលោកនេះទទួលបានការឈឺចាប់ដោយសារតែជំងឺបាក់ស្បែក?

3 **ឆ៖** ព្រោះមិនដឹងទៅសួរនរណាៗ ពិបាកៗតែងទៅ។

4 **ស៖** ខ្ញុំយល់ហើយលោក។ ប៉ុន្តែលោកអាចជម្រាបជូនអង្គជំនុំជម្រះថា ការឈឺចាប់របស់លោក
5 ហ្នឹងគឺជាបណ្តាលមកពីការងារនៅឯការដ្ឋាននោះ ឬក៏ជំងឺនេះជាបណ្តាលដោយសារតែជំងឺរបស់លោក
6 ផ្ទាល់ ឬក៏ដោយសារជំងឺនេះវាពាក់ព័ន្ធទៅនឹងសាច់ញាតិរបស់លោកដូចជា បងប្អូន ឪពុកម្តាយ ឬក៏
7 ដោយសារតែលក្ខខណ្ឌការងារនៅឯការដ្ឋាននោះ?

8 [១៣:៣៦:៤២]

9 **ឆ៖** ការឈឺ គឺជាលក្ខខណ្ឌនៅការដ្ឋានដែលខ្ញុំធ្លាប់ជួបប្រទះ។

10 **ស៖** ខ្ញុំ ឥឡូវនេះកំពុងតែពិនិត្យមើលពាក្យសុំតាំងខ្លួនជាដើមបណ្តឹងរដ្ឋប្បវេណីរបស់លោក។ ខ្ញុំ
11 តាមរយៈទម្រង់នេះ ខ្ញុំដឹងថាលោកនេះបានបំពេញទម្រង់នេះដោយខ្លួនឯង។ ប៉ុន្តែនៅក្នុងទម្រង់នៃពាក្យ
12 សុំនេះគឺឯកសារ E3/5108, ERN 0018--, ខ្សែ 00560150, បារាំង 00897059 ហើយអង់គ្លេស
13 01060039 ដែលលោកបាននិយាយថា លោកបាត់បង់បងប្អូនពីរនាក់ ឪពុក ក្មួយ លោករៀបរាប់អំពី
14 ការបាត់បង់ទ្រព្យសម្បត្តិ។ ប៉ុន្តែក្នុងពាក្យសុំនេះលោកមិនបាននិយាយថា លោកបានកើតមានជំងឺបាក់
15 ស្បែកនេះដោយសារតែការងារនៅទំនប់ត្រពាំងថ្ម។ លោកមានហេតុផលអីទេ បញ្ជាក់ថា ហេតុអ្វី
16 លោកមិនពន្យល់ថា វាមានជាប់ព័ន្ធនឹងការងារនោះ?

17 **ប្រធានអង្គជំនុំ៖**

18 ដើមបណ្តឹងរដ្ឋប្បវេណីកុំអាលទាន់ឆ្លើយតប!

19 អញ្ជើញសហព្រះរាជអាជ្ញារងអន្តរជាតិ!

20 **លោក ចូសេហ្វ អេនទ្រូ ប៊ិយលី៖**

21 បាទ ដើម្បីជាប្រតិចារិកលោកប្រធាន។ នៅខាងក្រោមផ្នែកដែលមេធាវីការពារក្តីទើបតែលើក
22 ឡើងមកឱ្យដើមបណ្តឹងរដ្ឋប្បវេណីស្តាប់ឡើងវិញ គឺថាលេខប្រាំមួយ គឺថាខ្ញុំធ្វើការធ្ងន់ធ្ងរហួសកម្លាំង
23 ពេករហូតដល់ខ្ញុំធ្លាក់ខ្លួនចុះខ្សោយមែនទែន។

24 **ចៅក្រម កូដា ហ្វេនស៍៖**

25 ខ្ញុំសូមសួរសំណួរ។ ខ្ញុំបានស្តាប់មួយរយៈគឺថា មេធាវីការពារក្តីលោកហាក់បីដូចជាលើកឡើង

1 វិញអំពីការទទួលយកពាក្យសុំតាំងខ្លួនជាដើមបណ្តឹងរដ្ឋប្បវេណី។ មានសេចក្តីសម្រេចពាក់ព័ន្ធទៅនឹង
2 ការទទួលយក បើសិនណាជាលោកចង់ដឹងថា ទទួលយក ឬមិនទទួលយក លោកអាចសួរដើមបណ្តឹង
3 រដ្ឋប្បវេណីឱ្យលើសពីការឈឺចាប់នេះទៅទៀតក៏បានដែរ។

4 **លោក វ៉ិចទ័រ កូប៉េ៖**

5 ភាពពាក់ព័ន្ធនៅក្នុងវិធាន២៣ សួរឬន ទោះបីជាជនជាប់ចោទត្រូវបានផ្តន្ទាទោសក៏ដោយក៏ប៉ុន្តែ
6 អង្គជំនុំជម្រះអាចនឹងផ្តល់ជូនតែសំណងផ្លូវចិត្ត។ ហើយសំណងផ្លូវចិត្តនេះគឺថា ដើមបណ្តឹងរដ្ឋប្បវេណី
7 ត្រូវតែទទួលរងព្យសនកម្ម ដោយសារតែការប្រព្រឹត្តបទល្មើស ដែលត្រូវបានយកមកផ្តន្ទាទោសជនជាប់
8 ចោទ។ បើទោះណាជា នួន ជា ត្រូវបានផ្តន្ទាទោសនូវអ្វីដែលបានប្រព្រឹត្តនៅអាងត្រពាំងថ្មក៏ដោយ គឺថា
9 អ្នកជំងឺនេះ គឺថាគាត់ទៅបានសម្រាកមន្ទីរពេទ្យប្រាំមួយខែ ប៉ុន្តែមិនឆ្លើយថាមានពាក់ព័ន្ធអ្វីទេ។

10 **ចៅក្រម កូដា ហ្វេនស៍៖**

11 ដើមបណ្តឹងរដ្ឋប្បវេណីនេះ គឺបានធ្វើឡើងទម្រង់នេះ បំពេញតាំងពីមុនសវនាការឯណោះ។

12 **លោក វ៉ិចទ័រ កូប៉េ៖**

13 បាទ លោកស្រីចៅក្រម គាត់គឺជាដើមបណ្តឹងរដ្ឋប្បវេណីដែរក្នុងចំណោមដើមបណ្តឹងរដ្ឋប្បវេណី
14 ៤០០០នាក់។ តើហេតុអ្វីក៏ នេះជាពេលដែលយើងអាចជំទាស់តវ៉ា អ្វីដែលសរសេរនៅក្នុងពាក្យសុំ
15 ជាដើមបណ្តឹងរដ្ឋប្បវេណី។ ការទទួលរងការឈឺចាប់នេះ បើមិនទទួលមកពីការដ្ឋានទំនប់ត្រពាំងថ្មទេ
16 វាគ្មានន័យអ្វីទេ។

17 [១៣:៤១:១១]

18 **ចៅក្រម កូដា ហ្វេនស៍៖**

19 ប្រហែលជាមានការយល់ច្រឡំ ការទទួលយកពាក្យសុំនេះគឺ បានទទួលយកតាំងពីមុន ដំណាក់
20 កាលមុនសវនាការម៉្លេះ។ ឥឡូវនេះ គេបានបញ្ចូលគ្នាជា *ខន់សូលីដេត-គ្រុប* គឺថាជាក្រុមរួមមួយ
21 ហើយ។ គឺមិនពាក់ព័ន្ធអ្វីមកនឹងវិធានផ្ទៃក្នុងដែលលោកកំពុងតែលើកនេះទេ។

22 **លោក វ៉ិចទ័រ កូប៉េ៖**

23 ដូច្នេះ យើងខ្ញុំមិនមានលទ្ធភាពស្វែងយល់ ចង់ដឹងថាតើព្យសនកម្មរបស់គាត់នេះ ត្រូវស្វែងរកឱ្យ
24 ឃើញថា បណ្តាលមកពីការងារនៅការដ្ឋានត្រពាំងថ្មដោយផ្ទាល់ឬក៏អត់ យោងទៅតាមវិធាន២៤ --
25 ២៣ សួរឬននេះ គឺត្រូវតែមេធាវីការពារក្តីត្រូវស្វែងរកឱ្យឃើញ ថាព្យសនកម្មនេះ បណ្តាលមកពី

1 លក្ខខណ្ឌការងារនោះឬក៏យ៉ាងណា។ បើទោះណាជាអង្គជំនុំជម្រះផ្តល់នូវសំណងដ៏ធំទៅដល់គាត់
2 ឬក៏មិនដល់ គឺត្រូវតែស្វែង ក៏ត្រូវតែស្វែងរកឱ្យឃើញថា វាពាក់ព័ន្ធមកពីការដ្ឋានទំនប់ត្រពាំងថ្ម ឬក៏អត់
3 ដែរ។

4 [១៣:៤២:១៧]

5 **ប្រធានអង្គជំនុំ៖**

6 អញ្ជើញ សហមេធាវីនាំមុខតំណាងដើមបណ្តឹងរដ្ឋប្បវេណី!

7 **លោកស្រី ម៉ារី ហ្គីរ៉ុង៖**

8 សូមអរគុណលោកប្រធាន។ អម្បាញ់មិញនេះ ខ្ញុំអង្គុយវិញដោយសារខ្ញុំឃើញលោកចៅក្រម
9 ឡាវ៉េនី គាត់ចង់និយាយដែរ។ ខ្ញុំគិតថាប្រហែលជាមានការយល់ច្រឡំធ្ងន់ធ្ងរណាស់ ចំពោះមេធាវី
10 ការពារក្តីនោះ គាត់ច្រឡំអំពីវិធានផ្ទៃក្នុង។ គាត់ត្រូវតែយល់ថាដើមបណ្តឹងរដ្ឋប្បវេណីមិនចូលរួមក្នុងនីតិ
11 វិធីក្នុងនាមជាបុគ្គលឯកជនទេ គាត់ចូលរួមក្នុងនាមជាក្រុមរួមមួយ ហើយសំណង គឺត្រូវតែផ្តល់ជូនទៅ
12 ក្រុមដើមបណ្តឹងរដ្ឋប្បវេណី មិនមែនផ្តល់ទៅបុគ្គលឯកជនទេ។ ដូច្នេះខ្ញុំគិតថា មេធាវីការពារក្តី
13 ត្រូវតែមើលសេចក្តីសម្រេចឡើយវិញ មើលសាលក្រមឡើងវិញ ពីព្រោះថានៅក្នុងសាលក្រមមានចែង
14 ច្បាស់ហើយអំពីចំណុចនេះ។ មេធាវីការពារក្តីអាចមានលទ្ធភាពប្តឹងឧទ្ធរណ៍បានអំពីការសម្រេចនៃការ
15 ទទួលយកដើមបណ្តឹងរដ្ឋប្បវេណីនៅក្នុងពេលស៊ើបអង្កេត ហើយគឺតាំងពី២០១០ ឯណោះ ហើយតាំងពី
16 ឆ្នាំ២០១០នោះមេធាវីការពារក្តី នួន ជា, អៀង សារី, ខៀវ សំផន, អៀង ធីរិទ្ធិ នោះ គាត់មិនបានប្តឹង
17 ឧទ្ធរណ៍អំពីការសម្រេចអំពីការទទួលយកដើមបណ្តឹងរដ្ឋប្បវេណីទេ។ ដូច្នេះ ខ្ញុំសូមរំលឹកអំពីវិធានជា
18 មូលដ្ឋានរបស់យើងវិញ កាលដែលគាត់អាចធ្វើនេះ គួរគាត់ធ្វើតាំងពីពេលស៊ើបអង្កេតឯណោះ មិនត្រូវ
19 លើកឡើងនៅពេលនេះទេ។

20 [១៣:៤៣:៥៨]

21 **ប្រធានអង្គជំនុំ៖**

22 លោកចៅក្រម ហ្សង់ម៉ាក ឡាវ៉េនី មានបញ្ហាអ្វី ស្តាប់ភាគីរួចហើយ អញ្ជើញមានប្រសាសន៍បើ
23 សិនជាចង់មានប្រសាសន៍អីលើបញ្ហានេះឱ្យច្បាស់លាស់ ជារឿងដែលកើតឡើង។

24 **ចៅក្រម ហ្សង់ម៉ាក ឡាវ៉េនី៖**

25 ខ្ញុំមិនមានមតិអ្វីពិសេសទេ ព្រោះថាអ្វីៗត្រូវលើកឡើងដោយសហមេធាវីនាំមុខរួចទៅហើយ។

1 **ប្រធានអង្គជំនុំ៖**

2 អញ្ជើញលោកមេធាវី វ៉ិចទ័រ កូប៉េ បន្តនីតិវិធីទៅមុខទៀត។

3 **សួរដោយលោក វ៉ិចទ័រ កូប៉េ៖**

4 **ស៖** ខ្ញុំបញ្ចប់សំណួរពាក់ព័ន្ធទៅនឹងប្រធានបទនេះហើយ។ ប៉ុន្តែខ្ញុំមានសំណួរចុងក្រោយលោក
5 ដើមបណ្តឹងរដ្ឋប្បវេណី ហេតុអ្វីក៏លោកសម្រេចដាក់ពាក្យសុំតាំងខ្លួនជាដើមបណ្តឹងរដ្ឋប្បវេណីមិននៅជា
6 ជនរងគ្រោះដដែល -- មិននៅជាសាក្សី មកតាំងខ្លួនជាដើមបណ្តឹងរដ្ឋប្បវេណីទៅវិញ?

7 **ប្រធានអង្គជំនុំ៖**

8 អញ្ជើញលោកចៅក្រម ហ្សង់ម៉ាក ឡាវ៉េនី!

9 **ចៅក្រម ហ្សង់ម៉ាក ឡាវ៉េនី៖**

10 ខ្ញុំគិតថា សំណួរនេះជាសំណួរមិនសមស្របទេ។ ដើមបណ្តឹងរដ្ឋប្បវេណី គាត់មានសិទ្ធិក្នុងការ
11 ដាក់ពាក្យសុំតាំងខ្លួនជាដើមបណ្តឹងរដ្ឋប្បវេណី។ លោកមិនគួរណាស់រូបថា ហេតុអ្វីបានជាគាត់ប្រើសិទ្ធិ
12 ហ្នឹង ដើម្បីដាក់ពាក្យសុំធ្វើជាដើមបណ្តឹងរដ្ឋប្បវេណី មិនធ្វើជាសាក្សីទេ។

13 [១៣:៤៥:៥១]

14 **លោក វ៉ិចទ័រ កូប៉េ៖**

15 ខ្ញុំគិតថា ខ្ញុំមានសិទ្ធិសួរសំណួរនេះបានលោកចៅក្រម ដោយសារដើមបណ្តឹងរដ្ឋប្បវេណីនេះ
16 គាត់មិនបានដឹងថា គាត់មិនត្រូវសាកសួរនៅក្រោមសម្បជ័យទេ ព្រោះគាត់ជាដើមបណ្តឹងរដ្ឋប្បវេណី។
17 បើមិនសួរនៅក្រោមសម្បជ័យទេ តម្លៃនៃភស្តុតាងនៃរបស់គាត់ហ្នឹង វាមិនមានតម្លៃដូចគ្នាទៅនឹងសាក្សី
18 នោះទេ។ ខ្ញុំត្រូវតែមានសិទ្ធិសួរបែបនេះ បើគាត់មិនឆ្លើយនឹងសំណួរខ្ញុំ អាហ្នឹងជារឿងផ្សេង។

19 **ចៅក្រម ហ្សង់ម៉ាក ឡាវ៉េនី៖**

20 លោកមេធាវីការពារក្តី លោកចង់ផ្តល់ដំបូន្មានដល់ដើមបណ្តឹងរដ្ឋប្បវេណីមែនទេ អ្វីដែលលោក
21 លើកឡើងហ្នឹង សំណួរលោកនោះ? ខ្ញុំសូមសារភាពថា អ្វីដែលលោកនិយាយនោះ វាហួសពីភាពប្រាកដ
22 និយមទៅហើយ។

23 **លោក វ៉ិចទ័រ កូប៉េ៖**

24 ខ្ញុំគ្រាន់តែស្វែងយល់ថា មនុស្ស ២០.០០០នាក់ ធ្វើការនៅទំនប់ត្រពាំងថ្ម ហេតុអ្វីក៏គេសម្រេច
25 ជ្រើសរើសយកគាត់នេះ មកធ្វើជាដើមបណ្តឹងរដ្ឋប្បវេណីម្នាក់។

1 **ប្រធានអង្គជំនុំ៖**

2 ដើមបណ្តឹងរដ្ឋប្បវេណីមិនបាច់ឆ្លើយតបនឹងសំណួរហ្នឹងទេ ហើយយើងសូមបញ្ជាក់លោក វ៉ិចទ័រ
3 កូប៉េ ថាបើលោកចង់សួរ គឺលោកសួរការិយាល័យសហចៅក្រមស៊ើបអង្កេត ហើយនិងអង្គជំនុំជម្រះ
4 អង្គបុរេជំនុំជម្រះ លោកអាចទៅសួរបាន ថាហេតុអ្វីបានជាទទួលយកជាដើមបណ្តឹងរដ្ឋប្បវេណី។
5 បានៗ ចប់ហើយ មានរឿងអីទៀត?

6 ដើមបណ្តឹងរដ្ឋប្បវេណីមានបញ្ហាអីទៀតទេ លើបញ្ហាដែលនេះ ឬក៏មានបញ្ហាផ្សេងៗ ហាក់
7 ដូចជាចម្រងចម្រាសដើរទៅមុខអត់រួចទេ។

8 [១៣:៤៧:៤១]

9 **លោកស្រី ម៉ារី ហ្គីរ៉ូដ៖**

10 ខ្ញុំមិនចង់ឱ្យសវនាការយើងគាំងទេ ក៏ប៉ុន្តែខ្ញុំគ្រាន់តែចង់កត់សម្គាល់ក្នុងប្រតិចារឹកថា អ្វីដែល
11 លើកឡើងដោយមេធាវីការពារក្តី ខ្ញុំមិនយល់ស្របទេ ដែលគាត់ថាសក្ខីកម្មរបស់ដើមបណ្តឹងរដ្ឋប្បវេណី
12 មានទម្ងន់ស្រាលជាងសាក្សីនោះ។ អង្គជំនុំជម្រះនឹងសម្រេចករណីទៅតាមករណី ដូច្នេះខ្ញុំចង់ឱ្យមាន
13 ការកត់ត្រាទុកថា អ្វីៗគឺមានពាក់ព័ន្ធទៅនឹងយុត្តិសាស្ត្រតុលាការរួចមកហើយ។

14 **លោក វ៉ិចទ័រ កូប៉េ៖**

15 នេះគឺជាបញ្ហាហើយ ត្រង់កន្លែងនេះឯង។ បើសិនណាជាយើង ដោយសារតែយើងមិនមាន
16 សាក្សីឱ្យបានត្រឹមត្រូវសួរ ជាជាងសួរមកដើមបណ្តឹងរដ្ឋប្បវេណីនោះ។

17 **ប្រធានអង្គជំនុំ៖**

18 លោកមានសំណួរសារធាតុអីសួរដើមបណ្តឹងរដ្ឋប្បវេណីរូបនេះដែរឬទេ លោក វ៉ិចទ័រ កូប៉េ?
19 អញ្ជើញផ្តល់វេទិកាជូនទៅក្រុមសហមេធាវីការពារក្តីលោក ខៀវ សំផន!

20 [១៣:៤៨:៥៣]

21 **លោក អាកទូរ ដែកគែន៖**

22 លោកប្រធាន ខ្ញុំសូមអនុញ្ញាតប្រគល់វេទិកាជូនទៅសហភាពរបស់ខ្ញុំ គឺមេធាវី គង់ សំអុន ប៉ុន្តែ
23 ខ្ញុំគ្រាន់តែចង់បញ្ជាក់ថា នេះគឺជាបញ្ហាហើយ យើងមិនអាចនិយាយអំពីភាពអាចជឿជាក់របស់ដើម
24 បណ្តឹងរដ្ឋប្បវេណីនៅទីនេះបានទេ ពីព្រោះសហចៅក្រមស៊ើបអង្កេតមិនបានស្តាប់ចម្លើយរបស់គាត់ទេ។
25 អ៊ីចឹង ប្រសិនបើសហចៅក្រមស៊ើបអង្កេតមិនបានសួរអំពីបញ្ហាសារធាតុទៅលើដើមបណ្តឹងរដ្ឋប្បវេណី

1 រូបនេះ វាពិបាកណាស់។ ហើយយើងបានបញ្ជាក់ថា យើងមិនអាច -- គេបញ្ជាក់ថា យើងមិនអាចសួរ
2 អំពីភាពជឿជាក់បានទេ ពីព្រោះគាត់ត្រូវបានទទួលជាដើមបណ្តឹងរដ្ឋប្បវេណីរួចទៅហើយ។ អ៊ីចឹង
3 បើសិនជាមានសំណង ហើយសំណងនោះ សំណងរួមបែបនេះ គឺខ្ញុំពិបាកយល់ដែរ។ ខ្ញុំមិនចោទ
4 អ្នកណាទេ ក៏ប៉ុន្តែចំពោះខ្ញុំ គឺថាយើងចេញហួសពីលក្ខណៈមួយដែលជាតុលាការកូនកាត់ទាល់ច្រក
5 ហើយនៅពេលនេះនោះ។

6 **ប្រធានអង្គជំនុំ៖**

7 វិធានយើងបានអនុវត្តច្រើនមកហើយ ជិតចប់សំណុំរឿង០០២/០២ទៀតហើយ ហើយបាន
8 កន្លងផុតពី ០០២/០១។ ដូច្នេះ បទពិសោធន៍ដែលយើងបានអនុវត្តកន្លងមកនេះ យើងដូចជាមិនមាន
9 បញ្ហាអីទេ ទើបមកថ្ងៃនេះចេញរឿងប្លែកៗទើបតែថ្ងៃនេះទេ។

10 យើងបានប្រាប់ហើយអំពីមិញ បើថាចង់ដឹងច្បាស់លាស់ពីមូលហេតុអីហ្នឹង មិនសូវភាគីដែលជា
11 ម្ចាស់បណ្តឹងទេ ទៅសួរអ្នកសម្រេច។

12 សូមអញ្ជើញលោកមេធាវី គង់ សំអុន!

13 **លោក គង់ សំអុន៖**

14 បាទ សូមអរគុណលោកប្រធាន។

15 [១៣:៥០:៤២]

16 **សួរដោយលោក គង់ សំអុន៖**

17 **ស៖** សូមជម្រាបសួរលោក ញឹប ហល់! ខ្ញុំមានសំណួរមួយចំនួនដើម្បីបញ្ជាក់បន្ថែម។ ព្រឹក
18 មិញនេះ ខ្ញុំបានស្តាប់លោកឆ្លើយនឹងសំណួររបស់តំណាងអយ្យការទាក់ទងទៅនឹងការធ្វើប្រវត្តិរូប
19 របស់លោកនៅក្នុងពេលដែលលោកធ្វើការនៅទំនប់ត្រពាំងថ្ម។ សំណួរដំបូងដែលតំណាងអយ្យការ
20 អន្តរជាតិសួរអំពីថាលោកបានធ្វើប្រវត្តិរូបទេ? លោកឆ្លើយថា លោកអត់មានបានធ្វើប្រវត្តិរូបទេ ក៏ប៉ុន្តែ
21 លោកបានឆ្លើយបន្ថែម ដូចជាមិនថាលោកមិនបានយល់ ឬក៏មិនបានដឹងពីការធ្វើប្រវត្តិរូបនោះ ហើយ
22 ក្រោយមកក៏មានការសួរនូវសំណួរនាំមុខដែលធ្វើឱ្យលោកឆ្លើយថា មានគេមកសួរឱ្យធ្វើប្រវត្តិរូប ប៉ុន្តែ
23 លោកមិនដឹងធ្វើយ៉ាងម៉េច។

24 អ៊ីចឹង ខ្ញុំចង់ឱ្យបញ្ជាក់សាឡើងវិញថា តើមានអ្នកមកសួរឱ្យលោកធ្វើប្រវត្តិរូប ឬមួយក៏មិនមាន
25 អ្នកមកសួរឱ្យលោកធ្វើប្រវត្តិរូបទេ នៅពេលដែលលោកធ្វើការនៅទំនប់ត្រពាំងថ្មនោះ?

1 **ប្រធានអង្គជំនុំ៖**

2 សូមអញ្ជើញលោកសហមេធាវីនាំមុខតំណាងដើមបណ្តឹងរដ្ឋប្បវេណីជាតិ!

3 **លោក ពេជ អង្គ៖**

4 បាទ សូមគោរពលោកប្រធាន ខ្ញុំចង់សុំជំទាស់អំពីបែបបទនៃការសួរដេញដោល ដោយសារវែង
5 អត្ថបទមានភ្ជាប់ជាមួយនូវការសន្និដ្ឋាន ដោយមេធាវីខ្លួនឯងជាអ្នកសន្និដ្ឋាន ហើយឈានទៅដល់លើក
6 ជាសំណួរ ហើយដែលការសន្និដ្ឋាននេះអាចមិនមែនជាការសន្និដ្ឋានដែលត្រឹមត្រូវតាមអ្វីដែលដើមបណ្តឹង
7 រដ្ឋប្បវេណីបាននិយាយ។ ដូច្នេះ ខ្ញុំសុំជំទាស់អំពីការសួរដេញដោលបែបនេះ ហើយស្នើសុំឱ្យមានការសួរខ្លីៗ
8 ទៅដល់ដើមបណ្តឹងរដ្ឋប្បវេណី ដើម្បីឱ្យគាត់ងាយយល់ ហើយនិងអាចឆ្លើយបានត្រឹមត្រូវតាមសំណួរ។

9 បាទ សូមអរគុណលោកប្រធាន។

10 [១៣:៥៣:១៥]

11 **សួរដោយលោក គង់ សំអុន៖**

12 **ស៖** បាទ សូមអរគុណមិនថ្វីទេ។ សំណួរខ្ញុំអំពីច្បាប់ហើយ ប៉ុន្តែខ្ញុំសួរបញ្ជាក់ឡើងវិញទៅ
13 លើសំណួរដែលលោកបានឆ្លើយរួចហើយ ដោយសារចម្លើយរបស់លោកមិនភាពមិនច្បាស់លាស់តាម
14 ការស្តាប់របស់ខ្ញុំ ហើយដោយសារខ្ញុំជាអ្នកសួរ អីចឹង ខ្ញុំចង់សួរបញ្ជាក់លោកឡើងវិញឱ្យច្បាស់ថា តើអ្វី
15 ដែលជាចម្លើយរបស់លោក។ ខ្ញុំបានស្តាប់ឮច្បាស់ថាលោកមិនបានធ្វើប្រវត្តិរូបទេ។ នេះជាចម្លើយរបស់
16 លោកដែលខ្ញុំបានស្តាប់។ ក៏ប៉ុន្តែ ក្នុងពេលដែលលោកមិនបានធ្វើប្រវត្តិរូបនេះថា មានអ្នកណាមកសុំឱ្យ
17 លោកធ្វើ ឬក៏គ្មានអ្នកមកសុំឱ្យលោកធ្វើទេ?

18 **លោក ញ៉ិប ហាល៖**

19 **ឆ៖** បាទ រឿងប្រវត្តិរូបនេះ ដូចមិនដែលអ្នកណាមកសួរខ្ញុំថាឱ្យធ្វើប្រវត្តិរូបអីផង មិនដែល
20 មានទេ។

21 **ស៖** បាទ សូមអរគុណ។ នៅក្នុងចម្លើយរបស់លោកពីព្រឹកមិញដែរ លោកបានបញ្ជាក់អំពី
22 ការងារនៅលើទំនប់ត្រពាំងថ្មដែលលោកថា ដំបូងឡើយនៅពេលដែលលោកមកដល់ទំនប់ត្រពាំងថ្មហ្នឹង
23 គឺលោកមកកាន់ស្ថានទី១ បាទគឺក្នុងពាក់កណ្តាលឆ្នាំ១៩៧៧។ អីចឹង ខ្ញុំចង់សួរលោកថា នៅពេលដែល
24 លោកមកដល់ស្ថានទី១ហ្នឹង លោកបានឃើញស្ថានភាពនៅទីតាំងស្ថានទី១នោះដូចម្តេចដែរ លោកអាច
25 បញ្ជាក់បានទេ?

1 **ឆ៖** ស្ថានភាពនៅស្ថានទី១នោះ គឺខ្ញុំទៅដំបូង គឺដីមិនទាន់ពេញត្រចៀកស្ពានទេ ខ្ញុំត្រូវ -- កងខ្ញុំ
2 ត្រូវចាក់នៅត្រចៀកស្ពាននោះឱ្យពេញ ត្រចៀកស្ពានខាងជើង ស្ថានទី១ បាទ។

3 **ស៖** អ៊ីចឹងខ្ញុំសូមបញ្ជាក់ថា លោក ក្រុមរបស់លោក ជាអ្នកធ្វើការនៅលើស្ថានទី១នេះតែម្តង
4 ឬមួយនៅក្បែរស្ថានទី១?

5 **ឆ៖** គ្រាន់តែកងដែលចាក់ដីប៉ុណ្ណោះបាទ អត់មានកងជំនាញអីទេ កងចាក់ដី ឱ្យតែពេញដីគឺ
6 ឈប់ចាក់ ពេញត្រចៀកស្ពាន។

7 **ស៖** អ៊ីចេះលោក សំណួររបស់ខ្ញុំ ៗសួរថាតើកងរបស់លោកធ្វើការ បានន័យថាជីកដី ចាក់ដី
8 បំពេញហ្នឹងនៅលើស្ថានទី១ហ្នឹងតែម្តង ឬក៏ទីតាំងក្បែរស្ថានទី១ទេ លោកអាចបញ្ជាក់បានទេ?

9 **ឆ៖** ទីតាំងដែលធ្វើការគឺនៅត្រចៀកស្ពានអត់មាននៅលើស្ថានទេ បាទ។

10 **ស៖** បាទ បានន័យថានៅនឹងស្ថាន បានន័យថាជីកនៅក្បែរអាចគល់ស្ថានហ្នឹងជាការងារដែល
11 ក្រុមរបស់លោកត្រូវជីកដីបំពេញ តើអ៊ីចឹងមែនទេ?

12 **លោក ពេជ អង្គ៖**

13 បាទ តាមការពិតដោយសារការប្រើប្រាស់ពាក្យរបស់គាត់ទៅតាមស្រុកភូមិរបស់គាត់ គាត់ប្រើ
14 ពាក្យត្រចៀកស្ពានសំដៅលើត្រចៀកស្ពាន។ បើនិយាយឱ្យច្រើនគឺ “ត្រចៀកស្ពាន” ដែលអាចពាក្យនេះគាត់
15 និយាយក្នុងភាសារបស់គាត់ យើងពិបាកយល់ ដូច្នេះហើយបានមានការសួរពីលោក គង់ សំអុន ច្រើន
16 ដង។ បាទ សូមអរគុណ។

17 [១៣:៥៨:០៦]

18 **លោក គង់ សំអុន៖**

19 **ស៖** បាទ អ៊ីចឹងខ្ញុំចង់សួរបញ្ជាក់ពាក្យថា “ត្រចៀកស្ពាន” តាមដែលលោកឆ្លើយហ្នឹង គឺបាន
20 ន័យថាទីតាំងដែលនៅជាប់ពីស្ថានទៅខាងជ្រុងនីមួយៗនៃទំនប់។ តើអ៊ីចឹងមែនទេ?

21 **លោក ញ៉ិប ហាល៖**

22 **ឆ៖** បាទ គឺជ្រុងដែលនៅត្រចៀកស្ពានដែលគេរៀបស៊ីម៉ង់ត៍។

23 **ស៖** បាទ សូមអរគុណ។ តើលោកមានឃើញអ្វីខ្លះនៅក្បែរស្ថានហ្នឹង ជាទីតាំងការិយាល័យ
24 ឬក៏ជារោងស្នាក់ ឬជាឃ្លាំងជាអីដែរទេ នៅក្បែរស្ថានហ្នឹង?

25 **ឆ៖** ខ្ញុំមិនបានចាប់អារម្មណ៍ ហើយក៏ភ្លេចដែរ បាទ មិនឃើញ។

1 **ស៖** បាទ សូមអរគុណ។ ចុះលោកក្នុងក្រុមរបស់លោក កងរបស់លោកហ្នឹងនៅចម្ងាយប៉ុន្មាន
2 ពីស្ពានហ្នឹងដែរ?

3 **ឆ៖** កន្លែងក្រុម កងខ្ញុំស្នាក់នៅពីត្រចៀកស្ពានទៅ ប្រហែលជា១គីឡូម៉ែ បាទ។

4 **ស៖** បាទ សូមអរគុណ។ ខ្ញុំសូមសួរសំណួរមួយទៀតទាក់ទងទៅនឹងពេលវេលាដែលលោករស់
5 នៅក្នុងរបបកម្ពុជាប្រជាធិបតេយ្យ ជាពិសេសនៅក្នុងដំណាក់កំឡុងបន្ទាប់ពីថ្ងៃ ១៧ មេសា ១៩៧៥ ដល់
6 ពាក់កណ្តាលឆ្នាំ -- ខែ១២ ឆ្នាំ១៩៧៦។ លោកបានឆ្លើយបញ្ជាក់ថា លោកត្រូវបានជម្លៀសពីភូមិកំណើត
7 នៅភូមិចោលជ្រូក មកភូមិជ្រាប់ នៅឃុំជប់រាវ។ ខ្ញុំចង់សួរថា តើលោករស់នៅក្នុងភូមិជ្រាប់ហ្នឹង ក្នុង
8 ពេលក្លាមៗ បន្ទាប់ពីរំដោះក្លាមៗហ្នឹងក្នុងរយៈពេលប៉ុន្មានដែរ?

9 **ឆ៖** ខ្ញុំពុំបានចាំពេលវេលាទេ គ្រាន់តែបាននៅយូរគ្រាន់ដែរបាទ មិនចាំពេលវេលាទេ។

10 [១៤:០១:៣៣]

11 **ស៖** បាទ តើលោកអាចចាំបានទេថា លោកនៅទីនោះរហូតទៅដល់ពេលដែលលោកទៅដាំ
12 កប្បាស នៅសាលាក្រហមទេ?

13 **ឆ៖** មិនមែនដាំកប្បាសទេនៅសាលាក្រហម គឺច្រូតស្រូវ បាទ។ ដាំកប្បាស គឺនៅភ្នំកងវ៉ា
14 ច្រូតស្រូវនិងលីបារនៅសាលាក្រហម។

15 **ស៖** បាទ សូមអរគុណ។ អ៊ីចឹងលោកអាចបញ្ជាក់បានទេថា នៅពេលដែលលោកចេញទៅ
16 ភ្នំកងវ៉ា ដាំកប្បាសហ្នឹង គឺបន្ទាប់ពីលោកចេញពីភូមិជ្រាប់ថ្មីហ្នឹង តើអីចឹងមែនទេ?

17 **ឆ៖** ដែលខ្ញុំចេញពីភូមិជ្រាប់ថ្មី ក៏ខ្ញុំមិនដឹងថាចេញនៅពេលវេលាណា គ្រាន់តែចាំនៅឆ្នាំហើយ
18 និងប្រហែលហ្នឹងខែដែល ខែ១២ ចេញពីច្រូតស្រូវនៅសាលាក្រហម ចេញភូមិជ្រាប់។

19 **ស៖** បាទ ឆ្នាំ លោកបញ្ជាក់ឆ្នាំមក?

20 **ឆ៖** ឆ្នាំ៧៦។

21 **ស៖** បាទ សូមអរគុណ។ ខ្ញុំចង់សួរថាអ្នកភូមិរបស់លោកនៅភូមិចោលជ្រូកហ្នឹង មានអ្នកភូមិ
22 ផ្សេងទៀតមក ជម្លៀសមកភូមិជ្រាប់ថ្មីហ្នឹងដូចលោកដែរទេ?

23 **ឆ៖** មានពីរភូមិ គឺភូមិជប់ ហើយនិងភូមិចោលជ្រូក គោលដៅដែលគេឱ្យទៅ គឺពីរភូមិ។

24 **ស៖** បាទ សូមទោសប្រហែលជាខ្ញុំហៅឈ្មោះភូមិស្រុកកំណើតរបស់លោកខុស មិនមែនភូមិ
25 ចោលជ្រូកទេ គឺភូមិចោលជ្រូក តើអីចឹងមែនទេ?

1 **ឆ៖** បាទ ភូមិវាលជ្រូក មិនមែនចោលជ្រូកទេ។

2 **ស៖** បាទ សូមអរគុណ។ អ៊ីចឹងបានន័យថា អ្នកភូមិវាលជ្រូកទាំងអស់ហ្នឹង គឺជម្លៀសមកភូមិ
3 ជ្រាប់ថ្មីដូចលោកដែរ អ៊ីចឹងមែនទេ?

4 **ឆ៖** បាទ គឺគ្មានអ្នកណាអាចនៅជាមួយគ្រួសារ ឬម្នាក់បានទេ។

5 [១៤:០៥:០០]

6 **ស៖** បាទ សូមអរគុណ។ ដោយសារទីតាំងឃុំស្ថិតនៅក្នុងឃុំតែមួយ អ៊ីចឹងលោកជួយបញ្ជាក់
7 ផលមើលថា ចម្ងាយពីឃុំ -- ពីភូមិវាលជ្រូក មកភូមិជ្រាប់ថ្មី ហ្នឹងមានចម្ងាយប៉ុន្មានគីឡូម៉ែត្រដែរ?

8 **ឆ៖** ប្រហែលជាប្រាំ ទៅប្រាំមួយរយ -- ប្រហែលជា ៥ ទៅ ៦គីឡូ ពីវាលជ្រូកទៅជ្រាប់ថ្មី។

9 **ស៖** បាទ សូមអរគុណ។ ខ្ញុំសូមបង្អួសទៅខាងពេលវេលាខាងមុខបន្តិច ដោយសារខ្ញុំអត់បាន
10 ដឹងពីចម្លើយរបស់លោកថា តើមុនឆ្នាំ៧៥ លោកធ្វើអ្វី? លោកអាចបញ្ជាក់បានទេថា មុនឆ្នាំ៧៥ លោក
11 ធ្វើការងារអ្វីដែរ?

12 **ឆ៖** មុនឆ្នាំ៧៥ ខ្ញុំនៅធ្វើស្រែ នៅភូមិកំណើត។

13 **ស៖** លោកធ្វើស្រែរហូត អត់មានការងារអ្វីក្រៅពីធ្វើស្រែទេ?

14 **ឆ៖** អត់មានទេ ធ្វើស្រែ។

15 **លោក គង់ សំអុន៖**

16 បាទ សូមអរគុណលោកសាក្សី។ លោកប្រធានខ្ញុំអស់សំណួរហើយ។

17 **ប្រធានអង្គជំនុំ៖**

18 បាទ អរគុណលោក ញឹប ហល់ ជាចុងក្រោយនេះ លោកអាចផ្ដេងរៀបរាប់ប្រាប់អង្គសវនាការ
19 ស្តាប់អំពីរឿងហេតុ ទំនាក់ទំនងទៅនឹងបទឧក្រិដ្ឋដែលត្រូវបានចោទប្រកាន់លើជនជាប់ទាំងពីររូប នួន
20 ជា និង ខៀវ សំផន ដែលបានធ្វើឱ្យប៉ះពាល់ចំពោះលោកនៅក្នុងរបបកម្ពុជាប្រជាធិបតេយ្យ ដែលនាំឱ្យ
21 ក្តីងសុំតាំងជាដើមបណ្តឹងរដ្ឋប្បវេណី ក្តីងទាមទារសំណងជំងឺចិត្ត និងជាសមូហភាពពីជនជាប់ចោទ
22 និងពីព្យសនកម្មដែលកើតមានចំពោះលោកជាអាទិ៍៖ ការខូចខាតរាងកាយ សម្ភារៈ ឬផ្លូវចិត្តនិងផល
23 វិបាកដោយផ្ទាល់ពីបទឧក្រិដ្ឋ ជាព្យសនកម្មផ្ទាល់ខ្លួន និងបានកើតឡើងពិតប្រាកដរហូតដល់សព្វថ្ងៃនេះ
24 ចំពោះខ្លួនលោក។

25 [១៤:០៨:០៨]

1 **លោក ញ៉ិប ហល់៖**

2 បាទ ចំពោះខ្ញុំដែលបានរស់ក្នុងរបបកម្ពុជាប្រជាធិបតេយ្យ គឺថាមានជួបការលំបាក បាត់បង់នូវ
3 សាច់ញាតិ បាត់បង់នូវកម្លាំងពលកម្ម បាត់បង់នូវសុខភាព បាត់នូវសេរីភាព ជាពិសេសគឺបាត់បង់ឪពុក
4 ម្តាយ បងប្អូន។ ពេលមានការឈឺថ្កាត់ក៏គ្មានបងប្អូនញាតិមិត្ត ឬក៏សាច់សារលោហិតណាមួយមកសួរ
5 នាំ ឬក៏គ្មានថ្នាំសង្គ្រោះអីនឹងលេប ហើយនិងលើកទឹកចិត្តទេ គឺដេកឈឺនៅម្នាក់ឯង រស់ ស្លាប់រស់ គឺតែ
6 ម្នាក់ឯងប៉ុណ្ណោះឯងបាទ គឺបាត់បង់នូវបងប្អូន។ ពេលមកដល់ផ្ទះវិញ បងក៏បាត់ ឪពុកក៏ស្លាប់ ប្អូន
7 ក៏បាត់។ និយាយពីការឈឺចាប់រាប់មិនអស់ទេ បាទ មានតែប៉ុណ្ណឹង។

8 **ប្រធានអង្គជំនុំ៖**

9 មានអីទៀតទេលោកដើមបណ្តឹងរដ្ឋប្បវេណី?

10 **លោក ញ៉ិប ហល់៖**

11 បាទ ខ្ញុំគឺចង់មានសំណួរពីរ។ ទី១ ក្នុងរបបខ្មែរក្រហមនោះ គឺតើថ្នាក់ដឹកនាំរបបនោះមានដឹងពី
12 ប្រជាពលរដ្ឋទុក្ខលំបាកយ៉ាងណាដែរឬទេ? ហើយមួយទៀត តើឮថា អង្គការដាក់ទិស អង្គការនោះគឺជា
13 អ្វី? បាទ ជាក្រុមមនុស្ស ឬក៏ជាអង្គភាព។ ឈ្មោះថា “អង្គការ” – អង្គការដាក់ទិសបាទ។ អង្គការនោះ
14 គឺជាអ្វី? សូមសំណួរពីរប៉ុណ្ណោះ។

15 [១៤:១២:០៦]

16 **ប្រធានអង្គជំនុំ៖**

17 លោកសួរតាមរយៈយើង តើសួរទៅអ្នកណាគេ?

18 **លោក ញ៉ិប ហល់៖**

19 សួរទៅខាងថ្នាក់ដឹកនាំខាងកម្ពុជាប្រជាធិបតេយ្យ។

20 **ប្រធានអង្គជំនុំ៖**

21 សួរណាមួយ សួរទៅបុគ្គលណាមួយ?

22 **លោក ញ៉ិប ហល់៖**

23 ទៅខាង នួន ជា បាទ។

24 **ប្រធានអង្គជំនុំ៖**

25 សួរតែ នួន ជា ម្នាក់ទេ ឬក៏សួរទាំងពីរនាក់? លោកសួរតែចំពោះលោក នួន ជា មួយរូប ឬក៏សួរ

1 ទាំង ខៀវ សំផន ផង តាមរយៈប្រធានអង្គជំនុំជម្រះហ្នឹង?

2 [១៤:១៣:០៦]

3 លោក ញឹប ហល់៖

4 បាទ ខ្ញុំសួរថ្នាក់ដឹកនាំទាំងពីរនាក់ដែលបាននៅនេះឯងបាទ។

5 ប្រធានអង្គជំនុំ៖

6 បាទ អរគុណលោក ញឹប ហល់។ អង្គជំនុំជម្រះសូមជម្រាបលោកថា នៅក្នុងសវនាការកាលពី
7 ថ្ងៃទី០៨ ខែមករា ឆ្នាំ២០១៥ បន្ទាប់ពីអង្គជំនុំជម្រះបានស្តាប់ជនជាប់ចោទទាំងពីរនាក់ឆ្លើយបញ្ជាក់អំពី
8 ការដែលពួកគាត់រក្សាសិទ្ធិនៅស្ងៀមមិនឆ្លើយតបនឹងសំណួរ។ អង្គជំនុំជម្រះកត់សម្គាល់ឃើញថាជន
9 ជាប់ចោទទាំងពីររូបនៅតែរក្សាជំហររបស់ខ្លួនក្នុងការអនុវត្តសិទ្ធិនៅស្ងៀមមិនឆ្លើយតបដែល លើក
10 លែងតែនិងរហូតដល់ពេលណាដែលអង្គជំនុំជម្រះទទួលបានព័ត៌មានជាក់ច្បាស់ផ្សេងពីជនជាប់ចោទ ឬ
11 មេធាវីការពារក្តីរបស់ជនជាប់ចោទ។ ហើយនៅក្នុងសវនាការនោះ អង្គជំនុំជម្រះក៏បានកំណត់ឱ្យ
12 ជនជាប់ចោទ និង/ឬ សហមេធាវីការពារក្តីជនជាប់ចោទត្រូវមានភារកិច្ចទទួលខុសត្រូវក្នុងការជូន
13 ដំណឹងដល់អង្គជំនុំជម្រះ ឱ្យបានទាន់ពេលវេលានិងមានប្រសិទ្ធភាព ប្រសិនបើជនជាប់ចោទសម្រេច
14 លះបង់សិទ្ធិនៅស្ងៀមមិនឆ្លើយតប ហើយយល់ព្រមឆ្លើយនូវសំណួរដែលអង្គជំនុំជម្រះ ឬភាគីពាក់ព័ន្ធ
15 នៅដំណាក់កាលណាមួយនៃកិច្ចដំណើរការនីតិវិធីសវនាការនេះ។ ហើយរហូតមកដល់ពេលនេះ អង្គជំនុំ
16 ជម្រះមិនទាន់បានទទួលដំណឹងពីការផ្លាស់ប្តូរជំហររបស់ជនជាប់ចោទទាំងពីរនាក់ពីការសម្រេចលះបង់
17 សិទ្ធិក្នុងការនៅស្ងៀមមិនឆ្លើយតប មកការឆ្លើយតបទៅនឹងសំណួរនៅឡើយទេ។ ហើយអង្គជំនុំជម្រះក៏
18 សូមជម្រាបថា អង្គជំនុំជម្រះមិនអាចបង្ខំឱ្យជនជាប់ចោទលះបង់សិទ្ធិនៅស្ងៀមមិនឆ្លើយតបនោះបាន
19 ឡើយ។ អានេះសូមលោកជ្រាប។

20 បាទ ហើយសវនាការនៅថ្ងៃនេះដល់ពេលឈប់សម្រាកហើយ គឺអង្គជំនុំជម្រះប្រកាសផ្អាកកិច្ច
21 ដំណើរការសវនាការសម្រាប់ថ្ងៃនេះត្រឹមនេះ សវនាការលើកទៅបន្តធ្វើនៅថ្ងៃស្អែក ថ្ងៃពុធ ទី២៦ ខែ
22 សីហា ឆ្នាំ២០១៥ ចាប់ផ្តើមពីម៉ោងប្រាំបួនព្រឹក ហើយសវនាការនៅថ្ងៃស្អែកនេះ អង្គជំនុំជម្រះនឹងធ្វើ
23 សវនាការដាក់បង្ហាញឯកសារគន្លឹះរបស់ភាគីចំពោះមុខអង្គជំនុំជម្រះ ពាក់ព័ន្ធទៅនឹងអង្គហេតុដែល
24 បានធ្វើសវនាការកន្លងមក គឺ១) ការដ្ឋានការងារទំនប់១មករា, ២) ការដ្ឋានព្រលានយន្តហោះកំពង់ឆ្នាំង,
25 ៣) ការដ្ឋានទំនប់ត្រពាំងថ្ម។ ហើយសូមភាគីជ្រាប និងអញ្ជើញចូលរួមតាមពេលវេលាបានកំណត់នេះ។

1 អង្គជំនុំជម្រះ អរគុណលោក ញ៉ិប ហល់ សវនាការស្តាប់សក្ខីកម្មរបស់លោកក្នុងឋានៈជាដើម
2 បណ្តឹងរដ្ឋប្បវេណី ឃើញថាដល់ទីបញ្ចប់ហើយ ហើយសក្ខីកម្មរបស់លោកនឹងអាចរួមវិភាគទានក្នុង
3 ការស្វែងរកការពិតក្នុងរឿងក្តីនេះ។ វត្តមានរបស់លោកនៅ អ.វ.ត.ក លែងមានភាពចាំបាច់ទៀតហើយ
4 លោកអាចវិលត្រឡប់ទៅកាន់លំនៅដ្ឋាន ឬក៏គោលដៅណាដែលលោកមានបំណងចង់ទៅបានហើយ។
5 សូមលោកមានសុខភាពល្អ មានសំណាងល្អ បានសេចក្តីសុខ សេចក្តីចម្រើន។ ហើយអង្គជំនុំជម្រះ
6 អរគុណ លោក យួន សារ៉ាត់ ជាបុគ្គលិកអង្គការ ជី.ភី.អូ ដែលបានជួយគាំទ្រ និងចូលរួមគាំទ្រដល់
7 កិច្ចដំណើរការសវនាការស្តាប់សក្ខីកម្មដើមបណ្តឹងរដ្ឋប្បវេណី ញ៉ិប ហល់ ហើយសវនាការនេះ បានចប់
8 ហើយនោះ ដូច្នេះលោកអាចសម្រាកបានហើយ។

9 ហើយបង្គាប់ឱ្យមន្ត្រីរដ្ឋបាលតុលាការ សម្របសម្រួលជាមួយនឹងបុគ្គលិកនៃអង្គភាពគាំពារ
10 សាក្សីនិងអ្នកជំនាញក្នុងការជូនលោក ញ៉ិប ហល់ វិលត្រឡប់ទៅកាន់លំនៅដ្ឋាន ឬក៏គោលដៅណា
11 ដែលគាត់មានបំណងចង់ទៅបានហើយ។

12 បង្គាប់ឱ្យអនុរក្សមន្ត្រីឃុំឃាំង នាំខ្លួនជនជាប់ចោទទាំងពីររូប នួន ជា និង ខៀវ សំផន ត្រឡប់
13 ទៅកាន់មន្ទីរឃុំឃាំងនៃ អ.វ.ត.ក វិញចុះ និងបង្គាប់ឱ្យនាំខ្លួនគាត់ត្រឡប់ចូលរួមសវនាការនៅថ្ងៃស្អែក
14 វិញឱ្យបានមុនម៉ោងប្រាំបួនព្រឹក។

15 សម្រាកចុះ។

16 **ក្រឡាបញ្ជី៖**

17 សូមអញ្ជើញក្រោកឈរ!
18 (សវនាការផ្អាកនៅម៉ោង ១៤:១៦ នាទី)

19
20
21
22
23
24
25